



04 - महाराष्ट्र हो या  
मिर्जापुर, कलानी  
सब जगह एक जैसी



05 - मध्य प्रदेश : प्रकृति  
के साफई कर्मियों का  
'स्वर्ग'

A Daily News Magazine

इंदौर

बुधवार, 05 मार्च, 2025



इंदौर एवं भोपाल से एक साथ प्रकाशित

वर्ष 10 अंक 147, नगर संस्करण, पृष्ठ 8, मूल्य रु. 2



06 - खतरनाक स्थानों  
से हटाए गए होर्डिंग  
दोबारा लगे...



07 - जीएसआईटीएस में  
अगले वर्ष से  
बायोटेक्नोलॉजी के...



subahsaverenews@gmail.com



facebook.com/subahsaverenews



www.subahsaverenews



twitter.com/subahsaverenews

## सुप्रभात

हो के मायूस न यँ शाम से ढलते रहिए

जिंदगी भोर है सूरज से निकलते रहिए

एक ही टॉप पे ठहरेंगे तो थक जाएँगे

धीरे धीरे ही सही राह पे चलते रहिए

आप को ऊँचे जो उठना है तो आँसू की तरह

दिल से आँखों की तरफ़ हँस के उछलते रहिए

शाम को गिरता है तो सुझसँभल जाता है

आप सूरज की तरह गिर के सँभलते रहिए

प्यार से अच्छा नहीं कोई भी साँचा ऐ 'कुँवर'

मोम बन के इसी साँचे में पिघलते रहिए ।

- कुँवर बेचैन

# रोड एक्सीडेंट में घायलों को फ्री इलाज इसी महीने से

**नई दिल्ली (एजेंसी)।** रोड एक्सीडेंट में घायलों को इसी महीने यानी मार्च 2025 से डेढ़ लाख रुपए तक का फ्री इलाज मिलेगा। यह नियम प्राइवेट हॉस्पिटल के लिए भी अनिवार्य होगा। देशभर में इस व्यवस्था को लागू किया जाएगा। एनएचएआई इसके लिए नोडल एजेंसी का काम करेगा। राष्ट्रीय राजमार्ग प्राधिकरण के मुताबिक, योजना के लिए मोटर वाहन अधिनियम 1988 की धारा 162 में पहले ही संशोधन हो चुका है। इस योजना को पूरी तरह से लागू करने से पहले बीते 5 महीनों में पुडुचेरी, असम, हरियाणा और पंजाब सहित छह राज्यों में पायलट प्रोजेक्ट चलाया गया, जो सफल रहा। ऑफीसर ने बताया कि घायल को पुलिस या कोई आम नागरिक या संस्था जैसे ही हॉस्पिटल पहुंचाएगी, उसका इलाज तुरंत शुरू हो जाएगा। इसके लिए कोई फीस भी जमा नहीं करनी होगी। घायलों के साथ चाहे परिजन हो या नहीं, हॉस्पिटल उसकी देखरेख



लिए पायलट प्रोजेक्ट कैशलेस ट्रीटमेंट योजना शुरू किया था। इसके बाद 7 जनवरी 2025 को गडकरी ने योजना को देशभर में ऑफिशियली लॉन्च करने की घोषणा की। इससे देश में कहीं भी रोड एक्सीडेंट होने पर घायल व्यक्ति को इलाज के लिए भारत सरकार की ओर से अधिकतम 1.5 लाख रुपए की मदद दी जाएगी।

## प्रसंगवश

**ले.जन. एच.एस. पनाग (रिटा.)**

**प्र**धानमंत्री नरेंद्र मोदी और अमेरिकी राष्ट्रपति जोनाल्ड ट्रंप की बैठक के बाद जारी संयुक्त बयान के अनुसार भारत-अमेरिका के भावी संबंध के जो तीन मूल आधार हो सकते हैं उनमें से एक आधार होगा सैन्य संबंध। हाल में 'कम्पेक्ट' (सैन्य सहयोग के लिए अवसरों, व्यापार तथा टेक्नोलॉजी में वृद्धि की कोशिश) नामक जो नई रणनीतिक पहल की गई है वह इसी तथ्य को रेखांकित करती है। लेकिन ऐसा लगता है कि ट्रंप सैन्य सहयोग को आकर्षक व्यापारिक लेन-देन के अवसर के रूप में देख रहे हैं।

संयुक्त प्रेस वार्ता में ट्रंप ने कहा कि 'इस साल से भारत को सैन्य सामग्री की हमारी बिक्री में अरबों डॉलर की वृद्धि की जाएगी। 27 जनवरी को प्रधानमंत्री मोदी से फोन पर हुई बातचीत में राष्ट्रपति ट्रंप ने 'भारत द्वारा अमेरिका से ज्यादा-से-ज्यादा सैन्य साजोसामान हासिल करने के महत्व' पर जोर दिया था। भारत ने एफ-35 की मांग कभी नहीं की क्योंकि यह महंगा भी है और इसकी संचालन लागत भी बहुत ऊंची है। ट्रंप के निजी सलाहकार एलन मस्क ने इसे बनाने वालों को मूर्ख तक कहा था, क्योंकि अब ड्रोन टेक्नोलॉजी तेजी से उभर रही है।

अमेरिका के साथ रक्षा सहयोग से भारत की अपेक्षाएं बिल्कुल अलग हैं, जो कि मोदी के इस बयान से जाहिर होता है कि 'अमेरिका भारत की रक्षा तैयारियों में अहम भूमिका निभाता है। एक रणनीतिक तथा भरोसेमंद सहयोगियों के रूप में हम रक्षा सामग्री के संयुक्त विकास, उत्पादन और टेक्नोलॉजी के हस्तांतरण की ओर सक्रिय रूप से आगे बढ़ रहे हैं।' यहां तक कि प्रधानमंत्री मोदी भी सबसे अहम मसले को भूल गए—भविष्य की सैन्य टेक्नोलॉजी के संयुक्त रूप से विकास और साझादारी के मसले को।

एक गतिशील बहुआयामी रक्षा सहयोग के प्रति अटूट प्रतिबद्धता की पुष्टि करते हुए ट्रंप और मोदी ने घोषणा की थी कि 2025 में वे '21वीं सदी में भारत-अमेरिका की बढ़ी रक्षा साझादारी के फ्रेमवर्क' पर दस्तखत करने की योजना बना रहे हैं। इस बात पर सहमति बनी कि अमेरिका भारत को रक्षा सामग्री की बिक्री बढ़ाएगा और भारत के साथ मिलकर उनका उत्पादन करेगा ताकि दोनों मिलकर काम कर सकें और रक्षा उद्योग में आपसी सहयोग मजबूत हो। भारत की रक्षा संबंधी जरूरतों को तेजी से पूरा करने के लिए दोनों नेताओं ने साल 2025 के दौरान नई खरीदों, और जेवलीन एंटी-टैंक गाइडेड मिसाइल (एटीजीएम) और स्ट्राइकर इन्फैन्ट्री कंबैट वेहिकल्स (आइसीवी) का भारत में उत्पादन करने की योजनाओं की घोषणा की। उन्हें यह भी उम्मीद है कि हिंद महासागर क्षेत्र में भारत की निगरानी क्षमता बढ़ाने के लिए छह और पी-81 मेरीटाइम पैट्रोल विमान हासिल किए जा सकेंगे। हालांकि संयुक्त बयान में इसका विशेष तौर पर जिक्र नहीं किया गया है, लेकिन भारत अपने एलसीए मार्क-2 के लिए जीई-414 जेट इंजन भी हासिल करना चाहता है। यह इंजन इसके फ़िफ्थ जेनरेशन एडवांस्ड मीडियम कंबैट विमान (एएमसीए) प्रोग्राम को भी ताकत देगा और देशी एयरो इंजन के विकास का रास्ता भी साफ करेगा।

दोनों देशों ने हथियार हस्तांतरण के अपने नियमों की भी समीक्षा करने पर भी सहमति दी है। इसमें अमेरिका का 'इंटरनेशनल ट्रेडिफ़िक इन आर्म्स रेगुलेशंस (आईटीएआर)' भी शामिल है। इस समीक्षा का उद्देश्य होगा: रक्षा व्यापार को व्यवस्थित करना, टेक्नोलॉजी का आदान-प्रदान, कल-पुर्जों की सफाई, और अमेरिका से उपलब्ध सैन्य साजोसामान की देश के अंदर ही मरम्मत आदि। दोनों देशों की खरीद

व्यवस्थाओं में तालमेल के लिए एक 'रेसिप्रोकल डिफेंस प्रोक्योरमेंट' समझौता करने पर भी वार्ता की जाएगी।

दोनों देशों ने अंतरिक्ष, हवाई सुरक्षा, मिसाइल, समुद्री और समुद्र के अंदर के साजोसामान से संबंधित टेक्नोलॉजी के मामले में डिफेंस टेक्नोलॉजी सहयोग को बढ़ाने पर भी सहमति बनाई। अमेरिका भारत को फ़िफ्थ जेनरेशन फाइटर विमान और समुद्र के अंदर के सैन्य साजोसामान उपलब्ध कराने की अपनी नीति की समीक्षा करेगा। स्वचालित हथियारों के बढ़ते महत्व के मद्देनजर 'ऑटोनोमस सिस्टम्स इंडस्ट्री अलायंस' नामक एक नयी पहल की घोषणा की गई जिससे उद्योग तथा उत्पादन के क्षेत्र में साझादारी को बढ़ावा मिलेगा।

देखा जाए तो रक्षा के क्षेत्र से संबंधित इस संयुक्त बयान में सभी उचित मुद्दों को छुआ गया है। लेकिन भारत-अमेरिका रक्षा सहयोग के पिछले दो दशकों में वादे तो बहुत किए गए लेकिन उनसे बहुत कुछ हासिल नहीं हुआ। यहां तक कि प्रस्तावित 'टेन इयर फ्रेमवर्क एग्रीमेंट' भी कोई नया नहीं है। अमेरिका के साथ रक्षा सहयोग करने के पीछे भारत के दो उद्देश्य हैं। पहला अपनी सेना के आधुनिकीकरण के लिए दोनों सरकारों के बीच करारों के जरिए अत्याधुनिक वेपन सिस्टम्स की खरीद करना। दूसरा, आपसी सहयोग से सिस्टम्स के विकास तथा उत्पादन के जरिए भावी सैन्य टेक्नोलॉजी हासिल करना। दोनों मामलों में टेक्नोलॉजी का हस्तांतरण 'मेक इन इंडिया' पहल के अंतर्गत किया जाना था, जिसमें कुछ 'वन टाइम' करारों की छूट शामिल थी। अपनी रणनीतिक स्वायत्तता बनाए रखना भारत का मूल राष्ट्रीय सुरक्षा सिद्धांत रहा है। इसलिए वह अमेरिका के साथ औपचारिक रूप से जुड़ना नहीं चाहता था। भारत जब ग्लोबल टैंडर के जरिए सैन्य

साजोसामान हासिल करना चाहता है तब अमेरिका उसमें किसी तरह की बोलती नहीं लगाता। इसकी जगह वह भारत की जरूरतों का आकलन करता है और समय-समय पर द्विपक्षीय वार्ताओं में पेशकश किया करता है। कभी-कभी भारत भी अपनी दिलचस्पी जाहिर किया करता है। भारत ने उससे 20 अरब डॉलर मूल्य के सैन्य साजोसामान खरीदे हैं। लेकिन आपसी सहयोग से वेपन सिस्टम के विकास तथा उत्पादन की दिशा में कोई उल्लेखनीय प्रगति नहीं हुई है।

अमेरिका और उसके सहयोगी देशों ने जो वेपन सिस्टम हासिल किए हैं और जो अभी उत्पादन प्रक्रिया में हैं उनमें से अधिकतर पुरानी पड़ चुकी टेक्नोलॉजी पर आधारित हैं। उन्हें पिछले तीन दशकों में विकसित किया गया। ट्रंप अपने दूसरे अवतर में सौदेबाजी और 'मागा' (मेक अमेरिका ग्रेट अगेन) पर जोर दे रहे हैं। वे अमेरिका, चीन और रूस की त्रिमूर्ति के वर्चस्व पर आधारित नयी विश्व व्यवस्था को आकार देने में जुटे हैं। भारत-अमेरिका सहयोग को वे अल्पकालिक और व्यापार आधारित महत्व देते हैं, जिसमें भारत को चीन से लड़ने में सैन्य रूप से सक्षम बनाने का कोई प्रोत्साहन नहीं है। ट्रंप का यह कार्यकाल अंतरराष्ट्रीय सुरक्षा वातावरण और भारत के प्रति अमेरिकी विदेश नीति तथा संबंधों को किस तरह प्रभावित करेगा, इस पर अभी कोई फैसला देना जल्दबाजी होगी। मेरे विचार से भारत को इस आंधी और उथलपुथल को शांत होने तक इंतजार करना चाहिए, खासकर रक्षा मामलों के लिहाज से। भारत को रक्षा मामलों, खासकर भविष्य की 'असीमेट्रिकल टेक्नोलॉजी' के मामले में आत्मनिर्भरता की टेक पर कायम रहना चाहिए।

(दि प्रिंट हिंदी में प्रकाशित लेख के संपादित अंश)

# बिजनेस सरल बनाने के लिए 40 हजार अनुपालन हटाए

● मोदी बोले-अब जन विश्वास बिल 2.0 पर कर रहे काम ● पीएम ने पोस्ट बजट वेबिनार कार्यक्रम को किया संबोधित

**नई दिल्ली (एजेंसी)।** किसी भी देश के विकास के लिए स्थिर नीतियां और अच्छा कारोबारी माहौल महत्वपूर्ण है। हमने ईज ऑफ़ डूइंग बिजनेस में सुधार करते हुए 40,000 से अधिक अनुपालन हटा दिए गए। एक सरलीकृत आयकर प्रणाली भी शुरू की है।

अब हम जन विश्वास बिल 2.0 पर काम कर रहे हैं। प्रधानमंत्री नरेंद्र मोदी ने मंगलवार को पोस्ट बजट वेबिनार को संबोधित किया। इस दौरान उन्होंने ये बातें कहीं। ये बजट, हमारी सरकार के तीसरे कार्यकाल का

पहला पूर्ण बजट था। इस बजट की सबसे खास बात रही, अपेक्षाओं से अधिक छिल्लीवरी।



कई सेक्टर ऐसे हैं, जहां एक्सपोर्ट्स ने भी जितनी अपेक्षाएं की थीं, उससे अधिक कटम सरकार ने उठाए। आज दुनिया का

हर देश, भारत के साथ अपनी इकोनॉमिक पार्टनरशिप को मजबूत करना चाहता है। हमारे



मैन्युफैक्चरिंग सेक्टर को इस पार्टनरशिप का ज्यादा से ज्यादा लाभ उठाने के लिए आगे आना चाहिए। हमने आत्मनिर्भर भारत के

विजन को आगे बढ़ाया और रिफॉर्म्स की अपनी गति को और तेज किया। हमारे प्रयासों से इकोनॉमी पर कोविड का प्रभाव कम हुआ, इससे भारत को तेज गति से बढ़ने वाली अर्थव्यवस्था बनाने में मदद मिली।

14 सेक्टरों को इस योजना का फायदा मिल रहा है। इस योजना के तहत 7.5 करोड़ यूनिट्स को मंजूरी दी गई है। इससे 1.5 लाख करोड़ से ज्यादा का इन्वेस्टमेंट आया है, 13 लाख करोड़ से ज्यादा का प्रोडक्शन हुआ है और 5 लाख करोड़ से ज्यादा का एक्सपोर्ट हुआ है।

## केंद्रीय मंत्री की बेटी से छेड़छाड़ मामले में 4 आरोपी गिरफ्तार

● 3 की तलाश जारी, आदित्य ठाकरे बोले-महिला पर अत्याचार करने वालों को फांसी दे

**मुंबई (एजेंसी)।** महाराष्ट्र के जलगांव में केंद्रीय मंत्री रक्षा खडसे की बेटी से छेड़छाड़ मामले में पुलिस ने 4 आरोपियों को गिरफ्तार किया है। वहीं, 3 आरोपियों की तलाश अब भी जारी है। जलगांव एसपी महेश्वर रेड्डी के मुताबिक, छेड़छाड़ मामले में 2 मार्च को मुक्ताईनगर पुलिस स्टेशन में 7 लोगों के खिलाफ एफआईआर दर्ज की गई थी। इनमें से 4 आरोपियों को गिरफ्तार कर लिया गया है, जिनका नाम अनिकेत भोंई, किरण माली, अनुज पाटिल है। आरोपी अनिकेत का पिछला आपराधिक रिकॉर्ड रहा है। चौथा आरोपी नाबालिग है। महेश्वर रेड्डी ने कहा- 3 आरोपियों को कोर्ट में पेश कर 2 दिन की पुलिस कस्टडी में भेज दिया गया है।

● चमोली हदसे की मजिस्ट्रेट जांच के आदेश

## जोशीमठ के जिलाधिकारी को बनाया गया है जांच अधिकारी

**देहरादून (एजेंसी)।** चमोली के जिलाधिकारी संदीप तिवारी ने 28 फरवरी को माणा में हुए हिमस्खलन हादसे की मजिस्ट्रेट जांच के आदेश दिए हैं। जोशीमठ के डीएम को जांच अधिकारी नियुक्त किया गया है।

इस हादसे में 8 मजदूरों की मौत हो गई थी। माणा के पास हाल ही में भारी हिमस्खलन हुआ था, जिसके चपेट में बीआरओ के 54 श्रमिक आ गए थे। बीआरओ के शिविर पर हुए इस हादसे में 8 मजदूरों की जान गई थी। आईटीबीपी और सेना के जवानों ने जब रेस्क्यू अभियान शुरू किया तब



पहले दिन 33 श्रमिकों को सुरक्षित निकाला गया था। दूसरे दिन रेस्क्यू अभियान में एनडीआरएफ भी शामिल हुई। रेस्क्यू टीमों ने 46 श्रमिकों को सुरक्षित निकाल लिया था जबकि चार श्रमिकों के शव बरामद हुए थे।

## उज्जैन में विक्रमोत्सव

महाराजा विक्रमादित्य शोधपीठ द्वारा उज्जैन में विक्रमोत्सव 2025 का भव्य और अनुभूत आयोजन प्रतिदिन आकर्षण का केंद्र बना हुआ है। महाशिवरात्रि पर मध्य प्रदेश के मुख्यमंत्री डॉ. मोहन यादव ने वर्ष 125 दिवसीय विक्रमोत्सव में शुभारंभ किया। इस ऐतिहासिक दीर्घकालीन आयोजन में निरंतर साहित्यिक एवं सांस्कृतिक प्रस्तुतियों की श्रृंखला जारी है। इसी क्रम में पं. सूर्यनारायण व्यास संस्कृत, कालिदास अकादमी में ख्याति प्राप्त कलाकार अनुप्रिया देवताले ने वायलिन वादन की कर्णप्रिय प्रस्तुति से श्रोताओं की दाद हासिल की।

इंदौर में जन्मी अनुप्रिया देवताले ने संगीत की

शिक्षा प्रख्यात सरोद वादक उस्ताद अमजद अली खां और प्रसिद्ध सारंगी वादक पंडित रामनारायण जी से हासिल की है। विश्वप्रसिद्ध वरिष्ठ कलाकारों के साथ गुरु शिष्य परंपरा में प्रशिक्षण प्राप्त कर अनुप्रिया ने शास्त्रीय वायलिन वादन में अपनी मौलिक पहचान बनायी है। अनुप्रिया देवताले हिंदुस्तानी शास्त्रीय संगीत में अपनी उत्कृष्टता के लिए जानी जाती हैं। उनका वादन सौम्यता, तकनीकी निपुणता और गहरी अभिव्यक्ति से भरपूर है। भावनात्मकता और माधुर्यमय मौलिक शैली की धनी अनुप्रिया देवताले दुनियाभर के 40 देशों में प्रस्तुति दे



चुकी हैं।

विक्रमोत्सव में अनुप्रिया ने अपने वायलिन वादन में राग भीमपलासी पर आधारित तीन रचनाएं प्रस्तुत कीं। विलंबित रचना झप ताल में तथा मध्य लय

और द्रुत लय तीन ताल में प्रस्तुत करते हुए उनका वादन उत्कृष्ट पर पहुंचा। राग भीमपलासी एक मधुर, शांति देने वाला और भावपूर्ण राग है। उन्होंने राग भीमपलासी की सूक्ष्मताओं को वायलिन पर बड़ी सुरता से प्रकट किया। गायकी अंग की शैली में उनका वायलिन वादन नवाचार और परंपरा का सुंदर संतुलन प्रस्तुत करता रहा।

उनके वादन में केवल तकनीकी दक्षता ही नहीं, बल्कि राग की गहरी संवेदनशीलता को अपने में समाहित किए हुए थे। उनके साथ तबले पर गान्धार राजहंस और तानपुरे पर रश्मि ने संगत की। कार्यक्रम के आरंभ में विक्रमोत्सव के पुणर्विद् डॉ. रमण सोलंकी, प्रो. प्रशांत पुराणिक एवं कवि दिनेश दिगज ने अनुप्रिया देवताले का गुलदस्ता पेश कर स्वागत किया।



रियायत

अब सलाखों से बाहर निकलकर कमाएंगे पैसा, अच्छे आचरण का मिलेगा इनाम

# यूपी में जेल में बंद कैदियों के लिए नई पहल

गोरखपुर (एजेंसी)। उत्तर प्रदेश के गोरखपुर के सेंट्रल जेल में बंद कैदियों की बल्ले-बल्ले होने वाली है। जेल प्रशासन की पहल पर अब उन्हें कैद से बाहर निकाला जाएगा और उनसे रोजगार कराकर आचरण में सुधार और पुनर्वास का का मौका दिया जाएगा। जेल प्रशासन के प्रयास की लोक प्रशंसा कर रहे हैं। गोरखपुर जेल प्रशासन द्वारा नई पहल करते हुए सजायापत्ता कैदियों के लिए एक नई योजना तैयार की है, इसके तहत अच्छे आचरण और अनुशासित कैदियों को



जेल की चारदीवारी से बाहर निकाल कर रोजगार कराया जाएगा। इसके लिए जेल प्रशासन की तरफ से दो

कराई जाएगी और फिर शाम को उन्हें वापस जेल पहुंचा दिया जाएगा। कैदियों के सामाजिक आचार विचार और व्यवहार की मॉनिटरिंग की जाएगी और फिर उन्हें इसका इनाम भी दिया जाएगा। इस बारे में जेल अधीक्षक दिलीप पांडेय ने बताया कि कैदियों की स्क्रीनिंग कराई जा रही है, सजायापत्ता अच्छे व्यवहार वाले कैदियों को जेल प्रशासन द्वारा खोले जा रहा है तीन पेट्रोल पंपों पर रोजगार दिया जाएगा। इसकी लिस्ट शासन को भेजी गई है। इस बात की

मंजूरी मिलते ही आगे की कार्रवाई शुरू हो जाएगी। इस निर्णय का फायदा लंबे समय से सजा काट रहे कैदियों को अवसाद से बाहर निकालने में मिलेगा। ताकि सामाजिक परिवेश में फिर से इन्हें ढाला जा सके और इनके जीवन में सुधार लाया जा सके। इस तरह की पहल विदेशों में पहले से चल रही है। जहां कैदियों को जेल से बाहर निकाल कर रोजगार कराया जाता है। यहां जिला कारागार में भी होने वाली खेती में कैदी काम करते थे, लेकिन अब इन्हें बाहर भी निकाला जाएगा।

## पाकिस्तानी युवती के जाल में फंसा रेलवे का कर्मचारी

● देश के खिलाफ करने लगा जासूसी, अब फंसा शिकंजे में

जयपुर (एजेंसी)। बीकानेर में पाकिस्तान के लिए जासूसी करने वाले रेलवे कर्मचारी को राजस्थान इंटेलिजेंस ने सोमवार को गिरफ्तार कर लिया है। आरोपी भवानी सिंह को पाकिस्तानी युवती ने हनीट्रैप में फंसा था। रेलवे कर्मचारी पैसों के लालच में सोशल मीडिया के जरिए महिला एजेंट से संपर्क में रहा। वह सेना की गतिविधियों की गोपनीय जानकारी दे रहा था। इसके बदले भवानी



सिंह आईएसआई से पैसाले रहा था। इंटर लीजेंस अधिकारियों ने बताया - पाकिस्तानी एजेंसियों की ओर से राज्य में की जाने वाली जासूसी गतिविधियों पर निगरानी के दौरान इस कॉल को ट्रेस किया था। इसके बाद इंटेेलीजेंस की टीम आरोपी भवानी सिंह तक पहुंची। जो रेलवे में पॉइंटमैन के पद पर काम कर रहा था। रेलवे कर्मचारी कई महीनों से निमी नाम की पाकिस्तानी युवती के संपर्क में था।

## बुलडोजर एक्शन पर फंस गई भगवंत मान सरकार

● अपराधियों के खिलाफ कर रही थी

कार्रवाई, एचसी ने मांगा जवाब

चंडीगढ़ (एजेंसी)। नशा तस्करो की संपत्तियों पर बुलडोजर एक्शन को लेकर पंजाब की भगवंत मान सरकार फंसती नजर आ रही है। पीपल वेलफेयर सोसायटी द्वारा दायर याचिका को लेकर पंजाब एवं हरियाणा हाई कोर्ट ने मान सरकार से जवाब मांगा है। मुख्य न्यायाधीश शील नागु और न्यायमूर्ति सुमीत गोयल की खंडपीठ ने पंजाब सरकार, पंजाब परिवहन विभाग के सचिव, लुधियाना पुलिस कमिश्नर और नारकोटिक्स कंट्रोल ब्यूरो, चंडीगढ़ के



जेल न ल डायरेक्टर को नोटिस जारी किया है और जवाब दाखिल करने को कहा है। कोर्ट ने यह भी पूछा कि सुप्रीम कोर्ट के फैसले का इस मामले में क्या प्रभाव है। इस पर याचिकाकर्ता के वकील ने तर्क दिया कि यह निर्णय किसी भी आरोपी के खिलाफ बिना उचित कानूनी प्रक्रिया अपनाए संपत्ति को ध्वस्त करने पर रोक लगाता है, जिसे पंजाब पुलिस को भी मानना चाहिए। अदालत ने इस मामले में अगली सुनवाई 25 मार्च को तय की है। याचिका में सुप्रीम कोर्ट के निर्देशों का पालन सुनिश्चित करने और एनडीपीएस एक्ट के तहत कानूनी प्रक्रिया के अनुसार संपत्ति जब्त करने के प्रावधानों को लागू करने की मांग की गई है।

## अमेरिकी टैरिफ पर चीन और कनाडा की जवाबी कार्रवाई

● मैक्सिको ने भी बना लिए प्लान, टैरिफ के

खिलाफ उठाएगा कदम

वॉशिंगटन (एजेंसी)। अमेरिकी राष्ट्रपति डोनाल्ड ट्रंप की ओर से कनाडा और मैक्सिको के खिलाफ घोषित किए गए टैरिफ मंगलवार से लागू हो गए हैं। इससे दुनियाभर में ट्रेंड वॉर की आशंका पैदा हो गई है। ट्रंप प्रशासन की योजना के अनुसार, अमेरिका के लिए सभी मैक्सिकन निर्यातों पर 25 प्रतिशत का



शुल्क लगेगा, अधिकांश कनाडाई निर्यातों पर 25 प्रतिशत शुल्क लगेगा, जबकि ऊर्जा उत्पादों पर 10 प्रतिशत शुल्क लगेगा। वाइट हाउस की ओर से जारी एक कार्यकारी आदेश के अनुसार, पिछले महीने चीन पर लगाए गए 10 प्रतिशत शुल्क को दोगुना करके 20 प्रतिशत कर दिया जाएगा। 4 फरवरी को ट्रंप ने चीन पर 10 प्रतिशत टैरिफ लगाया था। तीनों देशों ने अमेरिकी टैरिफ पर अपनी नाराजगी व्यक्त की है और जवाबी उपायों का वादा किया है, जो न केवल तीनों के बीच तनाव बढ़ा सकता है।

यूजीसी ने तैयार किया ड्राफ्ट, आप भी दे सकते हैं सुझाव

# कॉलेजों में अब रुकेगा जाति के आधार पर भेदभाव!

● सुप्रीम कोर्ट ने कहा- मजबूत और प्रभावी तंत्र है बनाना

नई दिल्ली (एजेंसी)। केंद्र सरकार ने सुप्रीम कोर्ट को बताया कि यूनिवर्सिटी ग्रांड कमिशन (यूजीसी) ने एक मसौदा तैयार किया है, जिसमें उच्च शिक्षण संस्थानों में जातिगत भेदभाव से संबंधित मुद्दों को शामिल किया गया है। सुप्रीम कोर्ट ने कहा कि वह जाति के आधार पर भेदभाव और अन्य संबंधित समस्याओं को प्रभावी ढंग से सुलझाने के लिए एक मजबूत और प्रभावी तंत्र बनाना चाहता है। सॉलिडिटर जनरल तुषार मेहता ने बताया कि यूजीसी ने कुछ चिंताओं को ध्यान में रखते हुए मसौदा नियम तैयार किए हैं। ये सुझावों के लिए प्रकाशित किए गए हैं। सुप्रीम कोर्ट ने कहा कि

याचिकाकर्ता, हस्तक्षेपकर्ता या कोई अन्य इच्छुक व्यक्ति अपने सुझाव यूजीसी को भेज सकते हैं। उन्हें उचित रूप से विचार में लिया जाएगा।

जवाब नहीं दिया तो रद्द हो सकती है मान्यता!- कोर्ट ने पहले यूजीसी को केंद्रीय, राज्य, निजी और डीम्ड विश्वविद्यालयों से समान अवसर प्रकोष्ठ की स्थापना और शिकायतों के आंकड़े एकत्र करने को कहा था। सीनियर वकील इंदिरा जयसिंह ने बताया कि 40 फीसदी विश्वविद्यालयों और 80 फीसदी कॉलेजों ने अब तक कोई जवाब नहीं दिया। इस पर



जस्टिस सूर्यकांत ने कहा कि अगर कोई संस्थान जवाब नहीं देता, तो इसे यह समझा जाएगा कि उन्हें कोई आपत्ति नहीं है। उन्होंने यह भी कहा कि अगर यूजीसी को पर्याप्त शक्तियां प्रदान की जाती हैं, जिसमें किसी संस्थान की संबद्धता रद्द करने की शक्ति भी शामिल हो, तो यह प्रभावी रूप से लागू किया जा सकता है। इस दौरान सुप्रीम कोर्ट ने शिक्षण संस्थानों में आत्महत्या की घटनाओं पर चिंता जताई। शीर्ष अदालत ने इस मामले की अगली सुनवाई मई 2025 में तय की है। गौरतलब है कि सुप्रीम कोर्ट ने 3 जनवरी को रोहित वेमुला और पायल तडवी की मां की ओर से दाखिल याचिका पर यह निर्देश दिए थे।

## बिहार है तैयार, फिर से एनडीए सरकार

खट्टर ने दिया नया नारा, कहा-नीतिश के नेतृत्व में बनाएंगे सरकार

दिलीप जायसवाल बने बिहार भाजपा अध्यक्ष, छोड़ा था मंत्री का पद

पटना (एजेंसी)। केंद्रीय

मंत्री मनोहर लाल खट्टर ने मंगलवार को भाजपा के कार्यक्रम में एलान किया कि नीतिश कुमार के नेतृत्व में 2025 विधानसभा चुनाव में एनडीए की सरकार बिहार में बनाएंगे। पटना के बापू सभागार में आयोजित प्रदेश परिषद की बैठक में उन्होंने नारा दिया- बिहार है तैयार फिर से एनडीए सरकार। बैठक में बीजेपी के



प्रदेश अध्यक्ष पद पर दिलीप जायसवाल के नाम की घोषणा की गई। मनोहर लाल खट्टर ने

कहा, नीतिश कुमार के नेतृत्व में एक बार फिर से एनडीए की सरकार बनवाए। जातिवाद से

ऊपर उठ कर काम करना है। मोदी जी ने जाति से ऊपर उठकर करीी ठाकुर जी को भारत रत्न दिया है। शहरी विकास और पावर डिपार्टमेंट मेरे पास है, बिहार की जो जरूरत है बताइए, हम मदद करेंगे। मंत्री जीवेश मिश्रा को भी बोल दिया हूं। डिप्टी सीएम सम्राट चौधरी ने कहा, अगले 6 महीने में सभी कार्यकर्ता सभी सीट को भाजपा की सीट समझकर जिताने।

## सरपंच हत्याकांड की बलि चढ़ गए मंत्री धनंजय मुंडे

महाराष्ट्र के मंत्री पद से देना पड़ा इस्तीफा, था मारी दबाव



मांगा था। उन्होंने इसके लिए एनसीपी प्रमुख अजित पवार और पार्टी के नेता प्रफुल्ल पटेल से भी बातचीत की थी। मुंडे महाराष्ट्र सरकार में खाद्य, नागरिक आपूर्ति एवं उपभोक्ता संरक्षण मंत्री थे। आरोप है कि बीड में सरपंच संतोष देशमुख की हत्या में मुंडे के करीबी वाल्मीकि कराड का हाथ है। एटीएस ने कराड को हत्या का मास्टरमाइंड बताया है। हत्या से जुड़ी तस्वीरें अब सामने आई हैं।

मुंबई (एजेंसी)। महाराष्ट्र के बीड में सरपंच हत्या मामले में एनसीपी अजित पवार गुट के विधायक और मंत्री धनंजय मुंडे ने इस्तीफा सौंप दिया है। महाराष्ट्र के सीएम देवेंद्र फडणवीस ने मुंडे से इस्तीफा

## अब्दुल के लिंक तलाश रही एटीएस, 8 शहरों में छापा

आतंकी संगठन ने ब्रेनवॉश किया, कहा-अयोध्या में तुम पर जुल्म हुआ, अब बदला लो

अयोध्या (एजेंसी)। अयोध्या के अब्दुल रहमान की गिरफ्तार के बाद एटीएस ने छापेमारी शुरू कर दी है। 8 शहरों में संदिग्धों के घरों को खंगाला जा रहा है। उनके परिजनों से पूछताछ की जा रही है। पुलिस के अनुसार यह कार्रवाई अब्दुल रहमान से मिले इनपुट के आधार पर की जा रही है। एटीएस की टीम ने मंगलवार सुबह 4 बजे से अयोध्या, गोंडा, आजमगढ़, मऊ, सहारनपुर, लखनऊ, कानपुर और बलिया में डेरा डाल रखा है। यहां

संदिग्धों की तलाश कर रही है। वहीं बलिया के सुखपुरा थाने के अयोध्या में तुम लोगों पर जुल्म हुआ है। अब तुम लोगों को इस जुल्म का बदला लेना है। अब्दुल के मोबाइल से ऐसे वीडियो मिले

किया। वीडियो भेजकर कहा- अयोध्या में तुम लोगों पर जुल्म हुआ है। अब तुम लोगों को इस जुल्म का बदला लेना है। अब्दुल के मोबाइल से ऐसे वीडियो मिले

हैं। पुलिस के मुताबिक वह जिस आतंकी संगठन के ग्रुप से जुड़ा था, उस पर लगातार मैसैज आ रहे थे कि अयोध्या में तुम्हारे साथ गलत हुआ...अब बदला लेने का वक्त आया है। 2 मार्च को केंद्रीय एजेंसी के इनपुट के आधार पर फरीदाबाद के सोहना रोड स्थित पाली इलाके में रविवार रात एक खंडहरनुमा मकान से अब्दुल रहमान की गिरफ्तारी की गई थी। उसके पास से 2 हैड ग्रेनेड बरामद हुए थे। गुजरात एटीएस ने पाली इलाके से गिरफ्तार किया था।



# मिस नूतन -2025 के अंतर्गत पारंपरिक परिधान दिवस

भोपाल। सरोजिनी नायडू महाविद्यालय में पारंपरिक परिधान दिवस का आयोजन, 03 मार्च 2025 को पूर्ण भव्यता एवं उत्साह के साथ संपन्न हुआ। सरोजिनी नायडू शासकीय कन्या स्नातकोत्तर (स्वशासी) महाविद्यालय, भोपाल में आयोजित वार्षिकोत्सव समारोह उद्घाटन के साथ ही पहले दिन को "Traditional Activity Day" के रूप में मिस नूतन प्रतियोगिता के अंतर्गत मनाया गया, जिसमें भारत की सांस्कृतिक विविधता और समृद्ध परंपराओं के उत्सव को छात्राओं द्वारा मोहक अंदाज में मंच पर प्रस्तुत किया। इस आयोजन का उद्देश्य छात्राओं को भारत की सांस्कृतिक धरोहर से जोड़ना और उनमें अपनी परंपराओं के प्रति गर्व की भावना विकसित करना था।

कार्यक्रम के दौरान छात्राओं ने पारंपरिक परिधानों में सुसज्जित होकर भारतीय संस्कृति की झलक प्रस्तुत की। इस अवसर पर वक्ताओं ने कहा कि यह आयोजन न केवल हमारी विरासत



(Heritage) और पहचान (Identity) को सहेजने का अवसर है, बल्कि हमें विभिन्न संस्कृतियों को जानने, समझने और सम्मान देने की प्रेरणा भी देता है। प्राचार्य डॉ दीप्ति श्रीवास्तव द्वारा छात्राओं को संबोधित करते हुए बताया कि 'मिस नूतन 2025' के इस परिधान दिवस ने "Unity in Diversity" की भावना को और प्रबल किया, जहां 22 छात्राओं ने भारतीय परंपराओं का सम्मान किया और भारत के विभिन्न राज्यों की पहचान प्रदर्शित करते हुए उस राज्य की परिधान के साथ समृद्ध संस्कृति का गर्व से प्रदर्शन किया। बड़ी संख्या में महाविद्यालय की सभी छात्राओं ने उत्साहपूर्वक भाग लिया, कार्यक्रम की प्रभारी डॉ अर्चना गौड़ द्वारा यह बताया गया कि यह आयोजन एक यादगार अनुभव बन गया और छात्राओं को उनकी प्रतिभा और व्यक्तित्व निखारने का सुअवसर प्रदान करता है।





## केंद्रीय मंत्री शिवराज के बेटे की बारात इंदौर से रवाना, देर रात भाजपा नेताओं ने किया स्वागत, 6 मार्च को जोधपुर में होगी शादी

इंदौर। पूर्व मुख्यमंत्री और केंद्रीय मंत्री शिवराज सिंह चौहान के पुत्र कार्तिकेय की बारात कल देर रात इंदौर पहुंची। बसों से आई बारात आज इंदौर एयरपोर्ट से जोधपुर के लिए रवाना हो गई। बारात का स्वागत करने के लिए कल बड़ी संख्या में भाजपा नेता और जनप्रतिनिधि पहुंचे। कार्तिकेय का विवाह जोधपुर में होना है, जिसके लिए पिछले तीन-चार दिनों से विवाह की रस्में उनके भोपाल स्थित निवास पर चल रही थीं। पिछले महीने उनके छोटे पुत्र का विवाह भोपाल में संपन्न हुआ था। कल रात बारात जोधपुर जाने के लिए इंदौर पहुंची। भोपाल से बसों में आई बारात को बायपास स्थित एक होटल में ठहराया गया था। रात 1 बजे पहुंची बारात का स्वागत मंत्री कैलाश विजयवर्गीय, तुलसी सिलावट, विधायक

गोलू शुक्ला, मालिनी गौड़, राजेश सोनकर, सावन सोनकर, सुमित मिश्रा, गौरव रणदिवे सहित कई भाजपा नेताओं ने किया। बताया जा रहा है कि कल रात भोपाल से इंदौर आते समय पूरे रास्ते में भाजपा नेताओं ने शिवराज सिंह चौहान के बेटे की बारात का स्वागत किया। 6 मार्च को शिवराज सिंह चौहान के बेटे कार्तिकेय चौहान की शादी अमानत बंसल से उम्मेद भवन पैलेस में होने जा रही है। इस हाई-प्रोफाइल शादी की तैयारियां पूरी हो चुकी हैं। मंगलवार, 4 मार्च को शिवराज सिंह चौहान अपने परिवार के साथ जोधपुर पहुंच चुके हैं। बता दें कि अमानत बंसल चौहान परिवार की बड़ी बहू बनेंगी। अमानत बंसल ने लंदन की ऑक्सफोर्ड यूनिवर्सिटी से साइकोलॉजी की पढ़ाई की है।

# पार्षद से बोले आयुक्त-कब्जा तोड़ने जाएं तो फोन मत करना

अधिकारियों से कहा-वार्ड 65 को अतिक्रमण मुक्त कर दो

इंदौर। जीतू यादव के साथ हुए विवाद के बाद सुर्खियों में आए पार्षद कमलेश कालरा मंगलवार को नगर निगम की जनसुनवाई में अपने वार्ड की शिकायतें लेकर पहुंचे। सामान्य व्यक्ति की तरह वह अपनी बारी आने का इंतजार करते रहे। इसके बाद निगम आयुक्त शिवम वर्मा से मिले। आयुक्त को जब अपने वार्ड की शिकायतें बताई, तो आयुक्त ने कहा कि कब्जा तोड़ने जाएंगे तो फोन मत करना, फिर अधिकारियों से कहा कि वार्ड 65 को पूरी तरह से अतिक्रमण मुक्त कर दो। इसे आदर्श वार्ड बना दो।

दरअसल, पार्षद कमलेश कालरा कुछ माह पूर्व जीतू यादव से विवाद के मामले में सुर्खियों में आए थे। इसके कई वीडियो भी सोशल मीडिया पर सामने आए थे। पार्षद कमलेश कालरा ने जूनी इंदौर थाने से लेकर सीएम तक की थी। जिसके बाद पुलिस ने कार्रवाई करते हुए पार्षद के घर हमला करने वालों को गिरफ्तार किया था। वहीं एमआईसी मेंबर जीतू यादव को भाजपा



और एमआईसी से हटा दिया था।  
**खालीवाला टैंक मधुरम अपार्टमेंट में अवैध निर्माण-** कालरा ने आयुक्त से ये भी कहा कि इन मामलों की वे पहले

शिकायत कर चुके हैं, लेकिन अभी तक कार्रवाई नहीं हुई। खास बात ये है कि पार्षद ने ये बात खुद अपने द्वारा दिए गए सभी आवेदनों में लिखी है।

इंदौर में 48 घंटों में 8 लोगों के नेत्रदान हुए: 16 लोगों की जिंदगी होगी रोशन

## एक देह-दो त्वचा भी डोनेट, हर महीने होते 100 नेत्रदान

इंदौर। इंदौर में पिछले 48 घंटों में आठ लोगों के निधन के बाद उनके नेत्रदान किए गए हैं। इनमें से एक की देह और दो लोगों की त्वचा भी डोनेट की गई है। इन आठ लोगों की आंखों से अब 16 लोगों की अंधेरी दुनिया में उजियारा होगा। खास बात यह कि इंदौर में पिछले कुछ समय से हर माह औसतन 100 नेत्रदान हो रहे हैं। संभवतः मग्न में यह सबसे ज्यादा है। डॉक्टरों और एनजीओ कर्ताधर्ताओं के मुताबिक देह दान, अंग दान और अब नेत्रदान की ओर इंदौर के तेजी से बढ़ते कदम से काफी लोग भी प्रेरित हो रहे हैं। इंदौर में दो दिनों में जिन 8 लोगों के नेत्रदान हुए हैं, उनमें सभी की मृत्यु स्वाभाविक हुई है। इनमें से इंदौर के, एक शुजालपुर और एक उज्जैन निवासी हैं। यह पहला मौका नहीं है कि 48 घंटों में आठ लोगों के नेत्रदान हुए हैं। इसके पूर्व भी हो चुके हैं। दो साल पहले हुए बावड़ी हादसे में तो कई नेत्रदान हुए थे।

बहरहाल जिन आठ लोगों के नेत्रदान किए गए हैं, उनके नाम आई स्पेशलिस्ट डॉ. अनुराग श्रीवास्तव, कुशल सराफ, महेश राजदेव, ओमप्रकाश भाटिया, शंकर रिझवानी, मंजूला



व्यास, हीरामणि जैन और सीमा जैन हैं। इनमें कुशल सराफ (80) की देह और त्वचा भी डोनेट की गई है।

**तीन की हार्टअटैक से हुई मौत-** इनमें डॉ. अनुराग श्रीवास्तव (62), सीमा जैन (शुजालपुर) और शंकर रिझवानी (45) की मौत



हार्टअटैक से हुई है। खास बात यह कि शंकर रिझवानी को छोड़कर बाकी सभी की उम्र 62 साल से 80 साल के बीच थी। शंकर रिझवानी द्वारा मृत्यु पूर्व नेत्रदान का संकल्प पत्र भरा गया था जबकि बाकी 7 लोगों के परिजन खुद ही इसके लिए आगे आए हैं। जीतू बगानी (सेवादर,

मुस्कान शुभ) ने बताया कि नेत्रदान शंकरा आई बैंक, एमवायएच आई बैंक और एमके इंटरनेशनल आई बैंक के सहयोग से किए जाते हैं। जरूरी यह है कि मृत्यु स्वाभाविक रूप से हुई हो या असामयिक, इनमें से किसी दिवंगत ने मृत्यु पूर्व संकल्प भरा हो तो उनकी आंखें तो डोनेट हो ही रही हैं। इसके अलावा अब खुद लोग ऐसे नेक काम के लिए आगे आ रहे हैं और अपने परिवार के दिवंगतों की आंखें डोनेट करने के लिए सहमति दे रहे हैं, यह अपने आप में एक सुखद पहलू है।

**इसलिए जरूरी है नेत्रदान-** आई बैंकों की जानकारी के मुताबिक, नेत्रदान में 67 से 70 तक की आंखें दूसरों की जिंदगी में उजियारा करती हैं। दरअसल, आई डोनेट के लिए जब ब्लड सैपल लिए जाते हैं तो उसमें हेपेटाइटिस ए, बी, सी, एचआईवी आदि की जांच होती है। अगर ऐसा कुछ पाया जाता हो या कोई तकनीकी दिक्कत हो तो 30व तक कार्निआ तकनीकी रूप से काम नहीं आती है। अब तो इंदौर ही नहीं आसपास के शहरों के लोग भी जीवन मूल्यों को लेकर काफी जागरूक हो रहे हैं।

## एआईसीटीएसएल पर परिवहन विभाग का 7 करोड़ टैक्स पेंडिंग

- 42 हजार वाहनों पर 300 करोड़ से अधिक का राजस्व है बकाया

इंदौर। वित्तीय वर्ष के अंतिम महीने में राजस्व लक्ष्य की प्राप्ति में जुटे परिवहन विभाग ने अब बकायादारों पर कार्रवाई के लिए सूची तैयार कर ली है। करीब 42 हजार वाहनों पर 300 करोड़ से अधिक



का राजस्व बकाया है। शहर में लोक परिवहन और दूसरी बसों का संचालन करने वाले एआईसीटीएसएल पर ही करीब 7 करोड़ का राजस्व बकाया है। इसके अलावा भी कई बड़े बकायादार हैं। विभाग अब नगर निगम की तर्ज पर बड़े बकायादारों की लिस्ट भी प्रकाशित करने की योजना बना रहा है। सूत्रों के अनुसार कोविड काल में एआईसीटीएसएल और उसके ऑपरेटर्स की बसें बंद हो गईं। कई बसें पुरानी होने के बाद बंद कर दी गईं और उनकी जगह नई बसें आईं, जिसमें इंदौर से भोपाल के बीच चलने वाली चार्टर्ड बसें और चलो एप्प बसें भी शामिल हैं। इसकी सूचना परिवहन विभाग को देने में कही गड़बड़ी हो गई, जिससे टैक्स बढ़कर करोड़ों हो गया। मामले में निगम ने परिवहन विभाग को पत्र भेजा, चूंकि यह मामला आरटीओ के अधिकार क्षेत्र के बाहर था तो अब इसे मुख्यालय भेजा गया है, वहीं से अंतिम निर्णय होगा।

### 250 पेज की लिस्ट हुई तैयार

सूत्रों से मिली जानकारी के अनुसार मार्च माह में राजस्व लक्ष्य की प्राप्ति के लिए परिवहन विभाग को करीब 150 करोड़ की जरूरत है। उज्जैन मेला चलने से इंदौर की 70 प्रतिशत कारें वहां से पंजीकृत हो रही हैं, इसलिए विभाग ने अपने बकायादारों की लिस्ट बनाकर वसुली की तैयारी की है। इसकी कमान एआरटीओ राजेश गुप्ता ने संभाल रखी है। सोमवार को लिस्ट तैयार की तो करीब 250 पेजों की एक लिस्ट तैयार हुई है। इसमें 42 हजार से अधिक वाहन हैं, जिन पर 300 करोड़ से अधिक रुपए बकाया हैं।

# इंदौर में किराए के फ्लैट से पकड़ाई ऑनलाइन सट्टा गैंग

गेमिंग एप की आईडी पासवर्ड देकर लगवाते थे दांव

इंदौर। इंदौर के संयोगितागंज थाना क्षेत्र में क्राइम ब्रांच ने एक बिल्डिंग में छापेमारी कर ऑनलाइन सट्टा संचालित कर रहे छह युवकों को गिरफ्तार किया है। आरोपियों के पास से 29 मोबाइल, लैपटॉप और दो कंप्यूटर सीपीयू बरामद किए गए हैं। वे ऑनलाइन गेमिंग ऐप के जरिए लोगों को सट्टे में फंसा कर उनसे पैसा कमाते थे। देर रात सभी आरोपियों को थाने लाकर पूछताछ की गई।

**ऐसे चल रहा था ऑनलाइन सट्टा-** क्राइम ब्रांच की टीम ने छावनी मैदान स्थित विकास तिवारी की बिल्डिंग के दूसरे फ्लोर पर छापा मारा, जहां से हिमांशु (निवासी महावीर नगर), रविंद्र (उत्तर प्रदेश), विवेक (भरतपुर, राजस्थान), अमित कुमार और कृष्ण कुमार (मधुबनी, बिहार) कहैया (छपरा, बिहार) को गिरफ्तार किया है। मुख्य आरोपी हिमांशु ने कुछ महीने पहले यह फ्लैट किराए पर लिया था और यहां से ऑनलाइन सट्टा एप का संचालन कर रहा था। आरोपी 'हब एप' नामक वेबसाइट के जरिए लोगों से दांव लगवाते थे। वे ग्राहकों को आईडी और पासवर्ड उपलब्ध कराते थे और बदले में उनसे पैसे ट्रांसफर करवाते थे। पुलिस को इनके पास से हब वेबसाइट की आईडी भी मिली है, जो किसी अन्य राज्य से संचालित हो रही थी। आरोपियों ने कबूल किया कि वे लगभग एक साल से इस अवैध कारोबार को चला रहे थे।



## शालीमार टाउनशिप में लाइब्रेरी का स्थापना दिवस मनाया



गई इस पहल की सराहना करते हुए युवाओं को पुस्तकों की ओर आकर्षित करने का आग्रह किया। विजय रांगणेकर ने वर्ष भर में आयोजित ज्ञानवर्धक और रचनात्मक गतिविधियों की जानकारी दी। इस अवसर पर डा. शोभा वैद्य चौधरी, जे. के. पुराणिक, लक्ष्मी दत्ता, हेमा डावर, गिरीश लवलेकर, कैलाश जैन विशेष रूप से उपस्थित थे। कार्यक्रम का संचालन वसुंधरा अग्निहोत्री ने किया और आर. आर. गोहिल ने आभार व्यक्त किया।

## छापेमारी के दौरान अपहरण की अफवाह

क्राइम ब्रांच की इस कार्रवाई के दौरान स्थानीय पुलिस को पहले जानकारी नहीं दी गई थी। जब पुलिसकर्मी रात में गुप्त रूप से बिल्डिंग में दाखिल हुए, तो अंदर मौजूद युवकों ने शोर मचाना शुरू कर दिया। इसे सुनकर एक स्थानीय निवासी ने संयोगितागंज थाने में अपहरण की सूचना दे दी। मौके पर पहुंचे बीट अधिकारी को जब सच्चाई पता चली, तब उन्होंने थाने को स्थिति की जानकारी दी। फिलहाल, आरोपियों के खिलाफ ऑनलाइन सट्टा एप संचालित करने के मामले में कानूनी कार्रवाई की जा रही है।

इंदौर के द्वारकापुरी में पार्षद समर्थक पर हमला

## प्रेम संबंध से नाराज थे युवती के परिजन, दोनों पक्षों पर मामला दर्ज

इंदौर। इंदौर के द्वारकापुरी क्षेत्र में सोमवार देर रात एक भाजपा पार्षद समर्थक पर कुछ लोगों ने बेरहमी से हमला कर दिया, जिससे वह गंभीर रूप से घायल हो गया। घायल का आईसीयू में इलाज चल रहा है। उसकी हालत नाजुक बनी हुई है। मामले की शुरुआत में पुलिस ने पहले आरोपी पक्ष की एफआईआर दर्ज की, लेकिन जब यह सामने आया कि दूसरे पक्ष के युवक को गंभीर चोटें आई हैं, तो दूसरे पक्ष के खिलाफ हत्या के प्रयास जैसी गंभीर धाराओं में मामला दर्ज किया गया।



प्रेम विवाह बना हमले की वजह

द्वारकापुरी पुलिस के मुताबिक, शिकायतकर्ता गोलू मराठा ने कृष्णा नायक, कमल नायक और सपना नायक के खिलाफ मामला दर्ज कराया है। गोलू के अनुसार, मोनू जोशी और कृष्णा की बहन के बीच प्रेम संबंध थे। दोनों कुछ समय पहले बिना बताए घर से चले गए और लव मैरिज कर ली। बाद में युवती के परिजनों ने उसे ढूंढ़कर दूसरी जगह शादी करा दी। और इसके बाद से ही वे मोनू से रंजिश रखने लगे।

देर रात दोस्त के साथ बैठ था मोनू

जानकारी के मुताबिक 2 मार्च की रात करीब 11 बजे मोनू जोशी अपने दोस्त रूपेश के साथ शर्मा मांगलिक भवन में बैठ था। तभी कृष्णा अपने माता-पिता के साथ वहां पहुंचा और अपशब्द कहने लगा। विवाद बढ़ने पर कृष्णा और उसके परिवार ने लोहे की रॉड और बेसबॉल बैट से मोनू पर हमला कर दिया, जिससे वह गंभीर रूप से घायल हो गया। इसके बाद आरोपी फरार हो गए। घटना के बाद गोलू ने अपने अन्य दोस्तों को बुलाया और मोनू को अस्पताल पहुंचाया। वहीं, कृष्णा नायक की शिकायत पर पुलिस ने मोनू जोशी, गोलू मराठा और आकाश उर्फ अक्की के खिलाफ भी मारपीट का मामला दर्ज किया गया है। कृष्णा का आरोप है कि मोनू और उसके साथियों ने उसकी दुकान पर पथराव किया और उसके हाथ में चोट आई।

अस्पताल में बढ़ा विवाद

घटना के बाद जब पुलिस कृष्णा को मेडिकल के लिए एमवाय अस्पताल लेकर गई, तो वहां मोनू के परिजनों से उनका आमना-सामना हो गया। इस दौरान पुलिसकर्मियों से बहस भी हुई। मोनू के परिजनों ने आरोप लगाया कि पुलिस ने पहले आरोपियों की एफआईआर दर्ज कर ली, जबकि मोनू की हालत बेहद गंभीर थी। जब यह जानकारी टीआई राहुल राजपूत को मिली, तो उन्होंने मोनू की तरफ से भी मामला दर्ज कराया।

बीजेपी पार्षद समर्थक है मोनू जोशी

मोनू जोशी भाजपा पार्षद शानू शर्मा का कट्टर समर्थक है। वह उनकी गाड़ी चलाता है। जिस शर्मा मांगलिक भवन में उस पर हमला हुआ, वह भी शानू शर्मा के परिवार का है। मोनू का आपराधिक रिकॉर्ड भी रहा है।







| लोकपर्व           |
|-------------------|
|                   |
| संध्या राजपुरोहित |
| लेखक पत्रकार हैं। |

पिछले कुछ समय से जनजातीय कार्य विभाग के साथ धार जिले के आदिवासी क्षेत्रों में कार्य करने का अवसर प्राप्त हुआ, इसी दौरान आदिवासी समुदाय के बीच मे रहकर उनकी दिनचर्या, रहन सहन संस्कृति को भी करीब से देखने और जानने का मौका मिला। कार्य के सिलसिले में जब अलग अलग रहवासी इलाकों में जाना हुआ तो स्थानीय लोगों से बातचीत के दौरान बहुत करीब से मेरी समझ बनी कि देश की सांस्कृतिक विविधता में आदिवासी समाज का योगदान अविस्मरणीय है। उनकी परंपराएँ, त्योहार और रीति-रिवाज न केवल उनके समाज की पहचान हैं, बल्कि उनकी आस्था और जीवनशैली का भी अभिन्न हिस्सा हैं। इन्हीं पारंपरिक उत्सवों में से एक महत्वपूर्ण पर्व है भगोरिया, जो मध्य प्रदेश और राजस्थान के भील और भिलाला जनजातियों का एक विशिष्ट और रंग-बिरंगा उत्सव है। यह केवल एक धार्मिक पर्व नहीं, बल्कि प्रेम, स्वतंत्रता, सामाजिक मेलजोल और आनंद का प्रतीक भी है। इस पर्व का महत्व केवल आदिवासी समाज तक ही सीमित नहीं है, बल्कि यह भारत की लोक संस्कृति की एक अनमोल धरोहर बन चुका है।

भगोरिया अपनी अनूठी परंपराओं, उत्सवी माहौल और सामाजिक महत्व के कारण विशेष पहचान रखता है। इस पर्व का प्रमुख आकर्षण युवाओं का आपसी मेल-जोल, पारंपरिक नृत्य-संगीत, सांस्कृतिक प्रस्तुतियाँ और व्यापारिक मेलों में देखने को मिलता है।

भगोरिया पर्व की उत्पत्ति को लेकर विभिन्न मान्यताएँ प्रचलित हैं। कुछ विद्वानों के अनुसार, इस पर्व की शुरुआत भील राजा काशीराज (या भगोर) ने की थी। कहा जाता है कि यह पर्व पहले एक सैन्य आयोजन के रूप में शुरू हुआ था, जहाँ राजा अपनी सेना को एकत्र करता था और अपने सैनिकों को युद्ध की तैयारियों के लिए प्रशिक्षित करता था। धीरे-धीरे यह आयोजन सामाजिक मेल-मिलाप और आनंदोत्सव में बदल गया

# भगोरिया : आदिवासी लोक संस्कृति और आस्था का पर्याय

भगोरिया अपनी अनूठी परंपराओं, उत्सवी माहौल और सामाजिक महत्व के कारण विशेष पहचान रखता है । इस पर्व का प्रमुख आकर्षण युवाओं का आपसी मेल-जोल, पारंपरिक नृत्य-संगीत, सांस्कृतिक प्रस्तुतियाँ और व्यापारिक मेलों में देखने को मिलता है । भगोरिया पर्व की उत्पत्ति को लेकर विभिन्न मान्यताएँ प्रचलित हैं । कुछ विद्वानों के अनुसार, इस पर्व की शुरुआत भील राजा काशीराज (या भगोर) ने की थी । कहा जाता है कि यह पर्व पहले एक सैन्य आयोजन के रूप में शुरू हुआ था, जहाँ राजा अपनी सेना को एकत्र करता था और अपने सैनिकों को युद्ध की तैयारियों के लिए प्रशिक्षित करता था । धीरे-धीरे यह आयोजन सामाजिक मेल-मिलाप और आनंदोत्सव में बदल गया और आज यह भील जनजाति का सबसे बड़ा उत्सव बन चुका है ।



और आज यह भील जनजाति का सबसे बड़ा उत्सव बन चुका है।

एक और मान्यता के अनुसार, यह पर्व भील समाज की प्रेम विवाह परंपरा से जुड़ा हुआ है। यह उत्सव युवाओं को अपने जीवनसाथी चुनने का अवसर प्रदान करता है। इस मेले में युवक-युवतियाँ सज-धजकर आते हैं और यदि वे एक-दूसरे को पसंद करते हैं, तो गुलाल लगाकर अपने प्रेम का इजहार करते हैं। यदि दोनों सहमत होते हैं, तो वे परिवार की अनुमति के बिना भी विवाह कर सकते हैं, जिसे बाद में समाज द्वारा मान्यता दी जाती है। इसी

कारण इसे भगोरिया कहा जाता है, जिसका अर्थ है 'भागकर विवाह करने की परंपरा' कहते हैं कि महाशिवरात्री पर गुलाल उड़ा दिया जाता है वही से आगाज होता है भगोरिया पर्व का । यह पर्व फाल्गुन मास में होली से एक सप्ताह पूर्व शुरू होता है और लगभग सात दिनों तक चलता है। यह एक दिन का निश्चित पर्व नहीं होता, बल्कि इसे विभिन्न गाँवों और कस्बों में अलग-अलग दिनों में मनाया जाता है। यह परंपरा इस तरह बनाई गई है कि आदिवासी समुदाय के लोग पूरी तरह से शामिल होकर विभिन्न स्थानों पर इस मेले का आनंद ले सकें ।

भगोरिया पर्व अपने उत्सवमय माहौल और सांस्कृतिक रंगों के लिए प्रसिद्ध है। यह मेला रंगों, संगीत, नृत्य और पारंपरिक पहनावे से सराबोर रहता है। भील और भिलाला जनजाति के लोग अपने पारंपरिक वाद्ययंत्र जैसे मांदल, बांसुरी, थाली और ढोल बजाकर सामूहिक नृत्य करते हैं। इस मेले में गुलाल और अबीर की वर्षा होती है, जिससे न सिर्फ आसमान रंग से सराबोर होता है अपितु सारा वातावरण पूरी तरह होली के रंग में रंगा हुआ प्रतीत होता है। इस अवसर पर पुरुष और महिलाएँ पारंपरिक वेशभूषा में नजर आते हैं। महिलाएँ विशेष रूप से रंगीन घाघरा-चोली और साड़ी पहनती हैं और पारंपरिक गहनों से खुद को सजाती हैं। पुरुष चटक रंगों की पगड़ी, धोती और कुर्ता पहनते हैं। भगोरिया मेले में पुरुषों की रंगीन पगड़ी सबसे खास पहचान मानी जाती है, जो उनकी संस्कृति और परंपरा का बोध करती है।

भगोरिया पर्व का सबसे दिलचस्प और अनूठा पहलू इसकी प्रेम विवाह परंपरा है। इस पर्व को युवाओं के मिलन का त्योहार भी कहा जाता है। इसमें युवक और युवतियाँ मेले में आते हैं, एक-दूसरे को पसंद करते हैं और यदि सहमत होती है, तो वे भागकर विवाह कर लेते हैं। यह परंपरा पूरी तरह से सामाजिक मान्यता प्राप्त है और वर्षों से चली आ रही है। यदि परिवार इस विवाह को स्वीकार नहीं करता, तो भी समाज इसे पूरी तरह से स्वीकृति देता है। यही कारण है कि इसे 'भगोरिया', अर्थात् 'भागने की परंपरा' के रूप में जाना जाता है।

इस पर्व की शुरुआत गाँव के प्रमुख देवस्थानों और ग्राम देवताओं की पूजा से होती है। ग्रामीण समाज के लोग मिलकर अपने कुलदेवताओं की आराधना करते हैं

और फिर पूरे हर्षोल्लास के साथ मेले में भाग लेते हैं। भगोरिया पर्व धार्मिक दृष्टि से भी अत्यंत महत्वपूर्ण है। भील समुदाय प्रकृति पूजक होता है और इस पर्व के दौरान वे अपने ग्राम देवताओं, कुलदेवताओं और भगवान शिव की पूजा करते हैं। इस अवसर पर गाँवों के मंदिरों में विशेष पूजा-अर्चना की जाती है, जिसमें पूरा समुदाय सम्मिलित होता है।इस पर्व में जल, वृक्ष और पशुओं की पूजा का भी विशेष महत्व होता है। आदिवासी समाज प्रकृति को अपना संरक्षक मानता है और इस पर्व के माध्यम से वे अपनी परंपरागत आस्थाओं को और मजबूत करते हैं।

हालाँकि, आधुनिकता और वैश्वीकरण के प्रभाव से इस पर्व की मौलिकता पर भी कुछ प्रभाव पड़ा है। अब यह केवल प्रेम विवाह तक सीमित नहीं रह गया, बल्कि इसमें व्यावसायिक गतिविधियाँ भी अधिक हो गई हैं। बावजूद इसके, यह पर्व आज भी भील और भिलाला समाज की संस्कृति, आस्था और पहचान का अभिन्न हिस्सा बना हुआ है। भगोरिया पर्व केवल एक मेला नहीं, बल्कि यह आदिवासी समाज की सांस्कृतिक धरोहर, सामाजिक स्वतंत्रता और धार्मिक आस्था का प्रतीक है। यह पर्व प्रेम, आनंद, मेल-जोल और परंपराओं का संगम है, जिसे भील और भिलाला समुदाय अपनी संस्कृति की पहचान और गौरव के रूप में मनाते हैं। इस पर्व की खासियत यह है कि यह परंपरागत प्रेम विवाह, सामाजिक मेलजोल, व्यापारिक गतिविधियों और धार्मिक आस्था को एक साथ समेटे हुए है। भगोरिया, भारतीय लोकसंस्कृति की एक ऐसी अमूल्य धरोहर है, जो सदियों से अपनी जीवंतता, रंगों, संगीत और सामाजिक सौहार्द के साथ आने वाले कई वर्षों तक अपनी पहचान बनाए रखेगी

| डॉ. तेज प्रकाश व्यास                                                         |                                                                                     |
|------------------------------------------------------------------------------|-------------------------------------------------------------------------------------|
| <span></span> <div>(प्रकृति एवं वन्यजीव वैज्ञानिक तथा पूर्व प्राचार्य)</div> |  |

मध्य प्रदेश, जो पहले से ही 'बाघ राज्य' और 'हीरा राज्य' के रूप में विख्यात है, ने अब एक और महत्वपूर्ण उपाधि अर्जित की है: 'गिद्ध राज्य'। हालिया अनुमानों के अनुसार, यह राज्य भारत में इन महत्वपूर्ण सफाईकर्मियों की सबसे बड़ी आबादी का घर है, जिसकी संख्या 13,000 हो गई है। यह उल्लेखनीय पुनरुत्थान राज्य के संरक्षण प्रयासों का प्रमाण है,साथ ही पारिस्थितिक संतुलन बनाए रखने में गिद्धों की महत्वपूर्ण भूमिका को रेखांकित करता है।

गिद्धों की छवि अक्सर नकारात्मक अर्थों को दर्शाती है, लेकिन ये पक्षी लोककथाओं के भयावह प्राणियों से बहुत दूर हैं। इसके बजाय, वे प्रकृति के गुमनाम नायक हैं, जो एक महत्वपूर्ण स्वच्छता सेवा प्रदान करते हैं। सफाईकर्मों के रूप में, वे पशु शवों का कुशलतापूर्वक निपटान करते हैं, जिससे एंथ्रेक्स और तपेदिक जैसे रोगों के प्रसार के रोक का नैसर्गिक उपक्रम है। उनकी उपस्थिति एक स्वस्थ वातावरण में योगदान करती है, जो वन्यजीवों और मानव जनसंख्या सुरक्षा, दोनों के लिए लाभप्रद है।

हाल के वर्षों में मध्य प्रदेश ने अपनी गिद्ध आबादी में उल्लेखनीय वृद्धि देखी है। 2019 में, राज्य के वन विभाग ने 8,397 गिद्धों की गिनती की। 2021 तक, यह संख्या बढ़कर 9,446 हो गई, और 2024 में, यह 10,845 तक पहुंच गई। अब, आबादी 13,000 के करीब पहुंच रही है, आधिकारिक गिनती 12,981 है। यह उछाल राज्य सरकार द्वारा कार्यान्वित ठोस संरक्षण पहलों और वन अधिकारियों और वन्यजीव उत्साही लोगों द्वारा किए गए समर्पित कार्य का प्रत्यक्ष परिणाम है।

एक वरिष्ठ वन अधिकारी ने कहा, 'गिद्धों की संख्या में वृद्धि इन पक्षियों के विशाल और शक्तिशाली लाभों का परिणाम है, जिसमें सफाईकर्मों के रूप में उनकी भूमिका भी शामिल है। हमने उनके लिए एक सुरक्षित और स्वस्थ वातावरण बनाने पर ध्यान केंद्रित किया है, और परिणाम अब स्पष्ट हैं।'

2016 में, मध्य प्रदेश सात विभिन्न प्रजातियों के गिद्धों का घर था,

| पुस्तक समीक्षा                          |                                                                                     |
|-----------------------------------------|-------------------------------------------------------------------------------------|
| <span></span> <div>सुरेश उपाध्याय</div> |  |
| समीक्षक                                 |                                                                                     |

‘अम्मा’, न्यू वर्ल्ड पब्लिकेशन, नई दिल्ली से प्रकाशित उपन्यास है. लेखक, समीक्षक, लघुकथाकार, व्यंग्यकार श्री दीपक गिरकर के इस उपन्यास के पूर्व बैंको के एन पी ए के संदर्भ में एक सुझावात्मक पुस्तक (एन पी ए एक लाइलाज बिमारी नहीं) के अतिरिक्त एक व्यंग्य संग्रह (बंटी, बबली और बाबूजी का बटवा), आलेख संकलन (नीव के पत्थर), लघुकथा पर आलोचनात्मक पुस्तक (उत्कृष्ट लघुकथा विमर्श) प्रकाशित हुए हैं. एक समीक्षक के रूप में विभिन्न पत्र-पत्रिकाओं में साहित्य की विभिन्न विधाओं यथा कविता, कहानी, उपन्यास, व्यंग्य, वैचारिक आलेख आदि पर उनकी समीक्षाएँ लगातार प्रकाशित हो रही है.


इस उपन्यास की विषयवस्तु एक केंद्रिय पात्र ‘अम्मा’ के इर्दगर्द बुनी गई है तथा एक चलचित्र की तरह पाठक के सामने आती है. फ्लेशबैक के रूप में प्रारम्भ इस उपन्यास के सूत्रधार को नईदिल्ली के प्लेटफार्म पर एक वृद्ध महिला अश्रुप्रवाहित करती दिखाई देती है और करुणा का भाव उसे आकृष्ट करता है. वैधव्य को प्राप्त और अपनों द्वारा अपने घर से निष्कासित महिला को वह अपने घर हैदराबाद ले आता है. घर के वातावरण में घुलमिलकर वह परिवार का अविभाज्य व जरूरी हिस्सा बन जाती है. सूत्रधार अपने बैंकिंग के स्वय सहायता समूह के अनुभव अम्मा से साझा करता है तथा इससे अम्मा को काम की एक नई दिशा प्राप्त होती है. महिलाओ के समूह बनाकर उन्हे

# अम्मा: आदर्शवादी और करिश्माई व्यक्तित्व की झलक

इस उपन्यास की विषयवस्तु एक केंद्रिय पात्र ‘अम्मा’ के इर्दगर्द बुनी गई है तथा एक चलचित्र की तरह पाठक के सामने आती है. फ्लेशबैक के रूप में प्रारम्भ इस उपन्यास के सूत्रधार को नईदिल्ली के प्लेटफार्म पर एक वृद्ध महिला अश्रुप्रवाहित करती दिखाई देती है और करुणा का भाव उसे आकृष्ट करता है. वैधव्य को प्राप्त और अपनो द्वारा अपने घर से निष्कासित महिला को वह अपने घर हैदराबाद ले आता है. घर के वातावरण में घुलमिलकर वह परिवार का अविभाज्य व जरूरी हिस्सा बन जाती है. सूत्रधार अपने बैंकिंग के स्वय सहायता समूह के अनुभव अम्मा से साझा करता है तथा इससे अम्मा को काम की एक नई दिशा प्राप्त होती है. महिलाओं के समूह बनाकर उन्हे आत्मनिर्भर बनाने की पहल उसे एक बड़े सामाजिक कार्यकर्ता तक ले जाती है.

शिक्षा व स्वास्थ्य के क्षेत्र की विसंगतियों समेत महिलाओं, दिव्यांगों, अनाथों, गरीबों, मेहनतकशों की समस्याओं की ओर उपन्यास के माध्यम से ध्यान आकृषित किया गया है.

लोककल्याण की योजनाओं के क्रियांवयन की कमजोरियों को रेखांकित किया गया है.



आत्मनिर्भर बनाने की पहल उसे एक बड़े सामाजिक कार्यकर्ता तक ले जाती है. शिक्षा व स्वास्थ्य के क्षेत्र की विसंगतियों समेत महिलाओं, दिव्यांगों, अनाथो, गरीबों, मेहनतकशों की समस्याओं की ओर उपन्यास के माध्यम से ध्यान आकृषित किया गया है. लोककल्याण की योजनाओ के क्रियांवयन की कमजोरियों को रेखांकित किया गया है. अम्मा

करिश्माई व्यक्तित्व की तरह इस उपन्यास में उभरकर आती है तथा सामाजिक व चेरिटिबल संस्थाओं के माध्यम से इन खामियों को दूर करने में सफल होती है. अम्मा का एक रुप आंदोलनकारी का भी उपन्यास में दर्शाया गया है और वक्त जरूरत आंदोलन के माध्यम से भी वह कामयाबी हासिल करती है. जनता का उसके प्रति विश्वास व समर्थन राजनीतिक व प्रशासनिक क्षेत्र में भी उसकी अहमियत बढ़ाता है और उसकी मांग को अनसुना करना किसी के लिए आसान नही होता है. अम्मा की सक्रियता व प्रतिष्ठा उसे राष्ट्रीय व अंतर्राष्ट्रीय ख्याति के साथ पदम पुरस्कारों से अलंकृत करती है तथा राज्यसभा की सदस्यता के लिए भी प्रस्ताव प्राप्त होते हैं (जिसे वह विनम्रता से अस्वीकार करती है). सूत्रधार के परिवार को व्यवस्थित चलाने में मदद के साथ वह उनके भविष्य को संवारेने में भी प्रभावी भूमिका अदा करती है. अम्मा के अवसान के बाद सूत्रधार की बेटी उनके काम को आगे बढ़ाने का कार्य करती है और इन गतिविधियो की निरंतरता के प्रति आश्चस्त करती है..

आदर्शवादी दृष्टिकोण और सामाजिक रुपांतरण में

करिश्माई व्यक्तित्व की भूमिका इस उपन्यास की भावभूमि है. परस्पर मानवीय सम्बंधों तथा दया, ममता, करुणा, प्रेम, सहयोग, सामंजस्य जैसे जीवन मूल्यों को रेखांकित करने का प्रयास उपन्यास में किया गया है. पारिवारिक मूल्यों की महत्ता व गरिमा को प्रतिष्ठित करने के प्रयास भी उपन्यास में किए गए हैं. उपन्यास में हमारे समय की पारिवारिक, आर्थिक, सामाजिक व राजनीतिक समस्याओं की जटिलताओं को सहजता से हल करने के प्रयास रेखांकित किए गए हैं.

भाषा की सहजता, सरलता व चित्रात्मता पढ़ने की लय में सहायक होती है तथा तेलगु भाषा का वृहद प्रयोग विस्मित करता है. इस उपन्यास को डायरी व संस्मरण की मिलिजुली शैली का कहा जा सकता है.

‘अम्मा’ उपन्यास का स्वागत करते हुए मैं श्री दीपक गिरकर को बधाई देता हूं तथा आशावित हूँ कि पाठकों का स्नेह व विश्वास उन्हे अर्जित होगा..

उपन्यास : अम्मा  
लेखक : दीपक गिरकर  
प्रकाशक : न्यू वर्ल्ड पब्लिकेशन, नई दिल्ली  
मूल्य : रु. 225/-







संक्षिप्त समाचार

ग्रामीणजन विद्युत से सुरक्षा हेतु सावधानियाँ जरूर बरतें

इन्दौर (निप्र)। अवसर देखा गया है कि ग्रामीण क्षेत्रों में असावधानीवश विद्युत से कई बार अप्रिय घटनाएं घट जाती हैं। यह दुर्घटनाएं कई बार जान- माल का नुकसान भी कर देती हैं। इनसे बचने के लिए पश्चिम क्षेत्र विद्युत वितरण कंपनी ने ग्रामीणजनों से सावधानी बरतने की अपील की है। कभी भी विद्युत लाइनों, उपकरणों एवं खंभों से छेड़खानी न करें। क्योंकि ऐसा करना विद्युत अधिनियम 2003 के अंतर्गत दण्डनीय अपराध है। जरा भी असावधानी या छेड़खानी से बड़े-बड़े खतरे पैदा हो सकते हैं। इसलिए ऐसी लाइनें जिनमें विद्युत शक्ति प्रवाहित होती है उन्हें आँधी तूफान या अन्य किसी कारण से टूटने वाले तारों को अकस्मात् छूने का प्रयास न करें। इस दौरान जरूरी होगा कि लाइन टूटने की सूचना तत्काल निकटस्थ बिजली कंपनी के अधिकारी को अथवा विद्युत कर्मचारी को दें। संभव हो तो किसी आदमी को उस जगह, अन्य यात्रियों को चेतावनी देने के लिये भी बिठा दें। किसानों को सलाह है कि वे खेतों खलिहानों में ऊँची-ऊँची घास की गंजी, कटी फसल की ढेरियाँ, झोपड़ी, मकान अथवा तंबू आदि विद्युत लाइनों के नीचे अथवा अत्यंत समीप न बनायें। साथ ही विद्युत लाइनों के नीचे से अनाज, भूसे आदि की ऊँची भरी हुई गाड़ियाँ न निकालें, इससे आग लगने एवं ग्राण जाने का खतरा है। बहुत से स्थानों पर बच्चे पतंग अथवा लंगर का खेल खेलते तरह-तरह के धागे और डोर विद्युत लाइनों में फंसा देते हैं। ऐसा करने से उन्हें रोके। लाइनों में फंसी पतंग निकालने के लिए बच्चों को कभी भी खंभे पर न चढ़ने दें। इससे एक ओर जहां दुर्घटना को टाला जा सकेगा वहीं दूसरी ओर आप होने वाली आर्थिक हानि से भी बच सकेंगे।

राज्य स्तरीय लोकोत्सव कार्यक्रम के संबंध में बैठक संपन्न

● बरछा मे प्रदेश के लोक कलाकारों का तीन दिवसीय लोकोत्सव का होगा आयोजन

शाजापुर (निप्र)। नशा मुक्त भारत अभियान अंतर्गत मध्यप्रदेश शासन सामाजिक न्याय एवं दिव्यांगजन सशक्तिकरण विभाग एवं जिला प्रशासन शाजापुर द्वारा प्रदेश के लोक कलाकारों का राज्य स्तरीय लोकोत्सव का आयोजन बरछा के लक्ष्मी मैरिज गार्डन बरछा में किया जा रहा है। उक्त आयोजन के संबंध में आज कार्यक्रम के नोडल अधिकारी एवं जिला पंचायत सीईओ श्री संतोष टैगोर ने बरछा में जिला अधिकारियों की बैठक लेकर कार्यक्रम की तैयारी के लिएआवश्यक निर्देश दिए। साथ ही उन्होंने की जाने वाली तैयारी का जायजा भी लिया। इस अवसर पर सहायक कलेक्टर श्री शिवम यादव, संयुक्त कलेक्टर व प्रभारी सामाजिक न्याय एवं दिव्यांगजन सशक्तिकरण विभाग श्री सत्येन्द्र प्रसाद सिंह सहित विभिन्न विभागों के जिला अधिकारी मौजूद थे। प्रभारी सामाजिक न्याय एवं दिव्यांगजन सशक्तिकरण विभाग श्री सिंह ने जानकारी देते हुए बताया कि लोकोत्सव अंतर्गत प्रदेश की समृद्ध लोक कला, लोकनृत्य, लोक गीत, लोकनाट्य का प्रदर्शन प्रदेश से आ रहे 250 से अधिक शासकीय एवं अशासकीय कलाकारों द्वारा प्रतिदिन सायं 7.00 बजे से रात्रि 10:00 बजे तक किया जाएगा। कार्यक्रम में नशा मुक्ति के संदेश के साथ-साथ दर्शक प्रदेश के प्रसिद्ध लोकगीत, कबीर भजन, गौड़ी लोक नृत्य, बघाई लोकनृत्य, गीड़ी लोक नृत्य, भगोरिया लोक नृत्य, गुदुम्ब वादन लोक नृत्य, आदि का प्रदर्शन देख सकेंगे। कार्यक्रम में राज्य स्तरीय कलापथक कोरल ग्रुप द्वारा नशामुक्ति एवं विभागीय योजना गीतों एवं नाटक की प्रस्तुति दी जाएगी। प्रथम दिवस कोरल ग्रुप द्वारा सरस्वती वंदना, नशाबंदी लोकगीत, कबीर भजन मंडल शाजापुर द्वारा कबीर भजन, गुदुम्ब वादन लोक नृत्य अशासकीय कला मंडल डिंडोरी द्वारा गुदुम्ब वादन लोकनृत्य, जन चौपाल समाज कल्याण समिति भोपाल द्वारा लोक नृत्य राई, नवयुवक मंडल बेगमगंज द्वारा लोकगीतों की प्रस्तुति एवं वीर तेजाजी लोक कला मंडल थांदला झाबुआ द्वारा आदिवासी लोक नृत्य भगोरिया की प्रस्तुति दी जाएगी

होम्योपैथी महाकुंभ- 2025, इनोवेशन इन होम्योपैथी पर हुई बात

एडवांस होम्यो हेल्थ सेंटर द्वारा 11वीं नेशनल कॉफ्रेंस संपन्न,होम्योपैथिक चिकित्सा क्षेत्र में उत्कृष्ट सेवाओं के लिए आयुष रत्न और आयुष मित्र से चिकित्सकों को किया गया अलंकृत

इन्दौर (निप्र)। कम्युनिटी हेल्थ एवं वेलफेयर के अंतर्गत भारत सरकार के एनीमिया मुक्त अभियान के तत्वावधान में एडवांसड होम्यो हेल्थ सेंटर द्वारा एनीमिया जागरूकता रथ सप्ताह का समापन होम्योपैथी महाकुंभ-2025 - 11वीं नेशनल कॉन्फ्रेंस के साथ रविवार को हुआ। 11वीं नेशनल कॉन्फ्रेंस में इनोवेशन इन होम्योपैथी पर विस्तार से बात की गई। देश के अलग अलग हिस्सों से आए डॉक्टरों ने होम्योपैथी की सहायता व अपनी प्रैक्टिस और रीसर्च के माध्यम किए जा रहे उपचार के बारे में बताया। साथ ही वर्तमान दौर में चिकित्सा क्षेत्र में टेक्नोलॉजी की मदद लेने की बात कही। इसके अलावा जीएसआईटीएस कॉलेज में शुरू किए गए बायोटेक्नोलॉजी कोर्स में होम्योपैथी चिकित्सा को भी शामिल किए जाने की पहल करने का निर्णय लिया गया। मुख्य अतिथि सांसद शंकर लालवानी थे।

विशिष्ट अतिथि जीएसआईटीएस कॉलेज के डायरेक्टर श्री नितेश पुरोहित,आईएम इंदौर के अध्यक्ष डॉ.नरेंद्र पाटीदार,शिवांग होम्योपैथिक मेडिकल कॉलेज भोपाल के प्राचार्य डॉ.डी.एन. मिश्रा एवं सेम्स इंदौर के रजिस्ट्रार डॉ आनंद मिश्रा थे। सांसद श्री लालवानी ने कहा रिसर्च के माध्यम से कई गंभीर बीमारियों का इलाज होम्योपैथी के माध्यम से किया जा रहा है। भारत सरकार सिकल सेल बीमारी को खत्म करने के लिए लगातार प्रयास कर रही है। इसमें हमें भी प्रयास करना होगा। इसके अलावा शादी से पहले ब्लड ग्रुप के मिलान की जरूरत है। इसके लिए मैंने संसद में भी अपनी बात रखी है। जीएसआईटीएस कॉलेज के डायरेक्टर श्री पुरोहित ने कहा कि

शासकीय अधिकारियों एवं कर्मचारियों की खेल प्रतियोगिता का समापन

शाजापुर (निप्र)। कलेक्टर सुश्री ऋजु बाफना के मार्गदर्शन में जिला प्रशासन शाजापुर द्वारा आयोजित की जा रही शासकीय अधिकारियों एवं कर्मचारियों की कबड्डी, क्रिकेट एवं बैडमिंटन की खेल प्रतियोगिता का आज समापन हुआ। कबड्डी में प्रथम जिला शिक्षा विभाग की टीम रही, द्वितीय खेल और युवा कल्याण विभाग एवं तृतीय उच्च शिक्षा विभाग की टीम रही। बैडमिंटन सिंगल में प्रथम श्री दिनेश धनगर, द्वितीय श्री गोविन्द परिहार एवं तृतीय श्री रामप्रसाद समरावत रहे। इसी प्रकार बैडमिंटन डबल्स में श्री सूरज जाट, श्री दिनेश धनगर उच्च शिक्षा विभाग प्रथम, श्री रामप्रसाद समरावत, श्री आशय श्रीवास्तव राजस्व विभाग द्वितीय स्थान एवं श्री सौरभ सिंह चौहान, श्री शाहनवाज खान पुलिस विभाग ने तृतीय स्थान प्राप्त किया। क्रिकेट में प्रथम स्थान राजस्व विभाग, द्वितीय स्थान पुलिस विभाग एवं तृतीय स्थान ऊर्जा विभाग की टीम ने प्राप्त किया। समापन समारोह में मुख्य अतिथि विधायक श्री अरूण भीमावद, कलेक्टर सुश्री ऋजु बाफना, पुलिस अधीक्षक श्री यशपालसिंह राजपूत एवं अनुविभागीय अधिकारी शाजापुर सुश्री मनीषा वास्कुले द्वारा प्रतियोगिता में प्रथम, द्वितीय एवं तृतीय स्थान प्राप्त टीमो को मेडल प्रदान कर सम्मानित किया गया।



आज टेक्नोलॉजी का दौर है ऐसे में मेडिकल फील्ड को इससे जोड़ा जाना चाहिए ताकि दोनों की मदद से मरीजों को बेहतर उपचार दिया जा सके। श्री पुरोहित ने कॉलेज में शुरू किए गए बायोटेक्नोलॉजी कोर्स में होम्योपैथी विषय को भी जोड़ने की पहल करने की बात रखी और आयुष मंत्रालय,भारत सरकार के वैज्ञानिक सलाहकार मंडल (सीसीआरएच) के सदस्य और देवी अहिल्या विश्वविद्यालय के कार्यपरिषद सदस्य तथा एडवांसड होम्यो-हेल्थ सेंटर एवं होम्योपैथिक मेडिकल रिसर्च

प्रा.लि.के संचालक डॉ.ए.के. द्विवेदी से कॉन्फ्रेंस के डिटेल्स के साथ इस पर काम करने का निवेदन किया। साथ ही कॉन्फ्रेंस में इनोवेशन इन होम्योपैथी और टेक्नोलॉजी विषय को भी शामिल करने पर सराहना की। डॉ.ए.के. द्विवेदी ने कॉन्फ्रेंस की अध्यक्षता की। डॉ. द्विवेदी ने हेमेटोहाइड्रोसिस (खुनी पसनी) विषय पर अपनी बात रखी। साथ ही होम्योपैथी दवाओं से दिए उपचार के केस की जानकारी भी प्रेजेंटेशन के माध्यम से बताया। डॉ.नैना टेमले एमडी पीडियाट्रिक्स स्कॉलर शासकीय

चिमनी से उत्सर्जित पैरामीटर की मात्रा निर्धारित मानक सीमा के भीतर

निर्धारित एसओपी के अनुसार किया जा रहा है यूनियन कार्बाइड के अपशिष्ट का डिस्पोजल

इन्दौर (निप्र)। उच्च न्यायालय जबलपुर द्वारा रिट याचिका क्रमांक 2802/2004 (आलोक प्रताप सिंह विरुद्ध यूनियन ऑफ इंडिया एवं अन्य) में विगत 18 फरवरी 2025 को पारित आदेशानुसार यूनियन कार्बाइड के अपशिष्ट का प्रथम ट्रायल रन 27 फरवरी 2025 से मेसर्स पीथमपुर इंडस्ट्रीयल वेस्ट मैनेजमेंट प्रा.लि. पीथमपुर, जिला धार द्वारा संचालित इसीनरेटर में किया जा रहा है। संभागायुक्त श्री दीपक सिंह ने बताया कि यूनियन कार्बाइड की फीडिंग 28 फरवरी 2025 को अपराह्न 3 बजे से 135 किलोग्राम/घण्टे की दर से की जा रही है। केन्द्रीय प्रदूषण नियंत्रण बोर्ड द्वारा निर्धारित एसओपी के अनुसार अपशिष्ट का डिस्पोजल कराया जा रहा है। डिस्पोजल के दौरान केन्द्रीय प्रदूषण नियंत्रण बोर्ड एवं मध्यप्रदेश प्रदूषण नियंत्रण बोर्ड के अधिकारियों द्वारा मॉनिटरिंग एवं निगरानी का कार्य किया जा रहा है। संभागायुक्त श्री सिंह ने बताया कि आज एक मार्च 2025 को अपराह्न 3 बजे तक 3 हजार 240 किलोग्राम अपशिष्ट का दहन किया जा चुका है। अपशिष्ट के साथ लगभग 3 हजार 240 किलोग्राम लाईम भी मिलाकर दहन किया गया है। फ्लू गैसेस की सफाई हेतु लगभग 3.6 टन लाईम, 1.8 टन एक्टिवेटेड कार्बन तथा 24 किलोग्राम सल्फर का उपयोग किया गया। अपशिष्ट दहन हेतु लगभग 400 से

500 प्रति घण्टे डीजल की खपत हो रही है। अपराह्न तीन बजे तक लगभग 21 हजार लीटर की खपत हो चुकी है। अपशिष्ट के दहन के दौरान चिमनी से हो रहे इमीशन की लगातार मॉनिटरिंग की जा रही है, जिसके लिये ऑनलाईन कन्टीन्यूअस इमीशन मॉनिटरिंग सिस्टम संचालित है। चिमनी से उत्सर्जित पैरामीटर की मात्रा निर्धारित मानक सीमा के भीतर पाये जा रहे है।

निर्धारित अधिकतम मानक सीमा से भीतर हो रहा है चिमनी से उत्सर्जन : संभागायुक्त श्री सिंह ने बताया कि चिमनी से उत्सर्जित पैरामीटर की मात्रा निर्धारित मानक सीमा के भीतर पाये जा रहे है। पार्टिक्यूलेट मेटर का उत्सर्जन 8.6 मिलीग्राम/सामान्य घनमीटर है, जिसकी निर्धारित अधिकतम मानक सीमा 50 मिलीग्राम/सामान्य घनमीटर है। इसी तरह सल्फर डाईऑक्साइड का उत्सर्जन 62 मिलीग्राम/सामान्य घनमीटर है, इसकी अधिकतम मानक सीमा 200 मिलीग्राम/सामान्य घनमीटर है। नाईट्रोजन ऑक्साइड्स का उत्सर्जन 52.5 मिलीग्राम/सामान्य घनमीटर है, इसकी निर्धारित अधिकतम मानक सीमा 400 मिलीग्राम/सामान्य घनमीटर है। कार्बन मोनो ऑक्साइड का उत्सर्जन 10 मिलीग्राम/सामान्य घनमीटर है, इसकी अधिकतम मानक सीमा 100 मिलीग्राम/सामान्य घनमीटर है।

आयुष्मान भारत योजना की मदद से सोनू का हुआ सफल ऑपरेशन



खण्डवा (निप्र)। गर्भावस्था के नवें महीने में प्रसव पीड़ा के अवस्था में सोनू पति गजेन्द्र मालवी निवासी कुसुमकोट तहसील धारनी जिला अमरावती को प्राथमिक स्वास्थ्य केंद्र धारनी में लेकर गये थे छ प्राथमिक स्वास्थ्य केंद्र में महिला की जाँच करने पर पाया गया कि वह गंभीर एनीमिक एवं अन्य हाईरिस्क कंडीशन होने के कारण 24 फरवरी को श्री दादाजी धूनीवाले जिला चिकित्सालय सह नंदकुमार सिंह चौहान शासकीय चिकित्सा महाविद्यालय खंडवा में लेकर आए थे छ सोनू को डॉ. लक्ष्मी डूडवे स्त्री रोग विशेषज्ञ द्वारा देखा एवं तत्काल अन्य आवश्यक जाँच करवाई, जिसमें पाया गया कि महिला गंभीर एनीमिक है छ स्त्री रोग विशेषज्ञ डॉ. लक्ष्मी डूडवे ने बताया कि महिला का ब्लडग्रुप आर.एच. नेगेटिव होने के कारण कहीं भी ब्लड की व्यवस्था नहीं हो पा रही थी।

काफी मशक्कत के बाद आर.एच. नेगेटिव वाले रक्तदाता का पता लगाकर उसे घर से बुलवाकर ब्लड की व्यवस्था की। सोनू को ऑपरेशन थिएटर में शिफ्ट कर डॉ. लक्ष्मी डूडवे स्त्री रोग विशेषज्ञ एवं डॉ. रसना स्त्री रोग विशेषज्ञ व उनकी पूरी टीम द्वारा 24 फरवरी को सफल ऑपरेशन किया और उनके बेटे ने जन्म लिया। बच्चे का वजन 2 किलो 700 ग्राम है और पूरी तरह से स्वस्थ है। स्त्री रोग विशेषज्ञ डॉ. लक्ष्मी डूडवे द्वारा बताया गया कि जब मरीज को जिला

चिकित्सालय में लेकर आए थे, उस समय महिला की स्थिति गंभीर थी। ऐसी गंभीर स्थिति में मरीज को बचाना चुनौती पूर्ण कार्य डॉक्टर के लिए होता है छ मरीज के लिए तत्काल खून की व्यवस्था कर 3 यूनिट रक्त चढ़ाकर महिला की जान बचाई गई छ उन्होंने बताया कि जच्चा बच्चा अभी दोनों स्वस्थ हैं और 28 फरवरी को डिस्चार्ज कर दिया गया है छ पति गजेन्द्र द्वारा बताया गया जब मैं अस्पताल लेकर आया था तब मेरी पत्नी की हालत बहुत गंभीर थी। मैं उसे सीरियस अवस्था में यहीं

पर लेकर आया था, लेकिन यहाँ पर डॉ. लक्ष्मी डूडवे स्त्री रोग विशेषज्ञ एवं डॉ. रसना स्त्री रोग विशेषज्ञ व उनकी पूरी टीम द्वारा समय पर उपचार दिया। इसके कारण मेरी पत्नी और मेरे बच्चे की जान बची। गजेन्द्र ने बताया कि आयुष्मान भारत योजना के तहत सभी सुविधा निःशुल्क प्राप्त हुई हैं छ गजेन्द्र ने जिला चिकित्सालय में इतनी अच्छी सुविधा उपलब्ध होने के लिए सरकार, जिला प्रशासन एवं अस्पताल चिकित्सकों का आभार व्यक्त किया।

लोक अदालत और मध्यस्थता के संबंध में जनजागृति के लिये निकली विशाल मैराथन



इन्दौर (निप्र)। इंदौर में आज रविवार को लोक अदालत और मध्यस्थता के संबंध में जनजागृति के लिये विशाल मैराथन निकाली गयी। इस विशाल मैराथन में बच्चों से लेकर बुजुर्गों सहित न्यायाधिपति, अधिवक्ता, अधिकारियों, नागरिकों आदि ने हिस्सा लिया। मध्यप्रदेश उच्च न्यायालय खण्डपीठ इंदौर के कैपस में यह मैराथन

सुबह पंजीयन के साथ प्रारंभ हुई। मैराथन का शुभारंभ झण्डी दिखाकर मध्यप्रदेश राज्य विधिक सेवा प्राधिकरण जबलपुर के अध्यक्ष न्यायाधिपति श्री संजीव सचदेवा एवं उच्च न्यायालय विधिक सेवा समिति इंदौर के अध्यक्ष न्यायाधिपति श्री विवेक रुसिया ने किया। इस अवसर पर उच्च न्यायालय के अन्य न्यायाधिपति भी विशेष रूप से

बच्चों से लेकर बुजुर्गों सहित न्यायाधिपति,अधिवक्ता,अधिकारियों,नागरिकों ने लिया हिस्सा

मौजूद थे। मैराथन में भाग लेने हेतु एक हजार 205 प्रतिभागियों ने रजिस्ट्रेशन कराया। मैराथन एवं जागरूकता रैली में लगभग एक हजार 500 से अधिक प्रतिभागी सम्मिलित हुए। प्रतिभागियों को कैप एवं टी-शर्ट दिये गये। मैराथन सुबह 07:30 बजे हाई कोर्ट कैपस से प्रारंभ होकर जंजीरवाला चौराहा, इण्डस्ट्री हाउस, पलासिया, गीता भवन चौराहा, मधु मिलन चौराहा होते हुए रीगल चौराहा से उच्च न्यायालय के गेट क्रमांक एक हाई कोर्ट कैपस में सम्पन्न हुई।

न्यायाधिपति श्री संजीव सचदेवा द्वारा बताया गया कि आज की जागरूकता मैराथन एवं रैली में उपस्थित जन सैलाब को देखते हुए ऐसा प्रतीत हो रहा है कि आप सभी मध्यस्थता के माध्यम से समाजिक रिश्तों में समरसता लाने का भरपूर प्रयास कर रहे है। आप लोगों को देखकर हमारा

उत्साह बढ़ा है। आप लोग जिस पथ पर चल रहे है वह अविश्मरणीय है। यहां उपस्थित दो साल के बच्चे से लेकर 80 साल के बुजुर्ग का हैसला देखकर मुझे यकीन है कि आप लोग मध्यस्थता के मार्ग में जरूर सफलता प्राप्त करेंगे। न्यायाधिपति द्वारा वकालत के दिनों की कहानी सुनाते हुए बताया गया कि मां-बेटे के बीच का विवाद गुरुद्वारा के समक्ष पहुंचा जहां पर बेटे को बताया गया कि मां के पैर छू लो, मां के चरणों में तो स्वर्ग होता है, बेटे के पैर छूते ही मां ने उसे गले लगाया और विवाद का वहीं निराकरण हो गया। न्यायाधिपति श्री विवेक रुसिया द्वारा बताया गया कि लोक अदालत एवं मध्यस्थता के माध्यम से मामलों का निराकरण होने से विन-विन ( न कोई जीता न कोई हारा ) की स्थिति होती है इसमें दोनों पक्षकार की विजय होती है। इन्दौर में सामुदायिक

मध्यस्थता के माध्यम से लगभग पाँच हजार से अधिक मामलों का निराकरण किया जा चुका है। जिस कारण लगभग पाँच हजार से अधिक प्रकरण न्यायालयीन प्रक्रिया से बच गए हैं। इसमें 27 समाज के 110 मध्यस्थता की अहम भूमिका है। मध्यस्थता के कार्य को न केवल प्रत्येक समुदाय द्वारा अपितु रेवन्यू विभाग को जनसुनवाई, पुलिस कमिश्नर जनसुनवाई में भी किया जा रहा है। इसके साथ ही भविष्य में नगर निगम के जनसेवा केन्द्र (कम्युनिटी हॉल) के माध्यम से भी मध्यस्थता कार्यवाही संचालित की जाएगी। न्यायाधिपतिगण द्वारा विजेताओं को मेडल एवं प्रथम पुरस्कार 11 हजार रुपये, द्वितीय पुरस्कार 7 हजार 100 रुपये एवं तृतीय पुरस्कार 5 हजार 100 रुपये पुरस्कार क्रमशः पुरुष वर्ग में श्री वंश चौधरी, श्री संजय मुकाती तथा श्री जयंत नास्कर तथा महिला वर्ग में

सुश्री प्राची पंडियार, सुश्री जयश्री राय तथा सुश्री पलक सोनकर को प्रदान किये गये। मैराथन में उच्च न्यायालय खण्डपीठ इन्दौर के न्यायाधिपति श्री सुबोध अभ्यंकर, न्यायाधिपति श्री प्रेम नारायण सिंह,न्यायाधिपति श्री बी.के. द्विवेदी, प्रिंसिपल रजिस्ट्रार/सचिव, उच्च न्यायालय विधिक सेवा समिति इन्दौर, ओ.एस.डी. रजिस्ट्रार म.प्र. उच्च न्यायालय खण्पीठ इन्दौर, जिला न्यायालय के समस्त न्यायाधीशगण,महापौर श्री पुष्पमित्र भागंव, संभागायुक्त श्री दीपक सिंह, पुलिस कमिश्नर श्री संतोष कुमार सिंह, नगर निगम कमिश्नर श्री शिवम वर्मा के साथ-साथ अन्य प्रशासनिक अधिकारीगण, पुलिस अधिकारीगण, उच्च न्यायालय एवं जिला न्यायालय अभिभाषक संघ के अध्यक्ष एवं कार्यकारिणी के साथ सामुदायिक मध्यस्थ चैनल अधिवक्तागण, डॉ.मोहम्मद शमीम सेवा निवृत्त न्यायाधीश मॉस्टर ट्रेनर उपस्थित रहे।





जीआईएस-भोपाल में अंतर्राष्ट्रीय प्रशिक्षण एजेंसियों के साथ हुए एमओयू

## युवाओं और उद्योगों के बीच की दूरी अब होगी कम: मुख्यमंत्री



**भोपाल।** मुख्यमंत्री डॉ. मोहन यादव ने कहा है कि ग्लोबल इन्वेस्टर्स समिट-भोपाल रोजनल इंडस्ट्री कॉन्क्लेव और रोड-शो के परिणामस्वरूप, मध्यप्रदेश निवेशकों के लिए एक आकर्षक केंद्र बना। साथ ही कुशल मैन पाँवर उपलब्ध कराने वाला आदर्श स्थान पर बन गया है। प्रदेश सरकार ने इंडस्ट्री और रिकल डेवलपमेंट को आपस में जोड़ते हुए 'इंडस्ट्री-रेडी वर्क फोर्स' तैयार करने की दिशा में कई रणनीतिक साझेदारियों की हैं। इससे लाखों युवाओं को प्रत्यक्ष और परोक्ष रोजगार के अवसर सृजित होंगे। जीआईएस-भोपाल में कौशल विभाग ने कई देशी-विदेशी एजेंसियों के साथ एमओयू किये। ये एजेंसियां आधुनिक तकनीक को ध्यान में रखते हुए एडवांस ट्रेड्स एवं विधाओं का कौशल प्रशिक्षण देंगी। इससे स्थानीय युवाओं को रोजगार के अवसर बढ़ेंगे और निवेशकों को कुशल वर्क फोर्स मिलेगा। जीआईएस में युवाओं के कौशल विकास एवं रोजगार के अवसर बढ़ाने के लिये संत शिरोमणि रविदास ग्लोबल स्किल पार्क एवं तकनीकी शिक्षा

विभाग द्वारा 8 एमओयू साइन किये गये। इंडो-जर्मन ग्रीन स्किल्स (जीआईजेड) और कंपनी रनाइजर इलेक्ट्रिक के सहयोग से ग्रीन एनर्जी क्षेत्र में सिमुलेशन-बेस्ड ट्रेनिंग शुरू की जा रही है। इससे इलेक्ट्रिशियन और सोलर तकनीशियन जैसे ट्रेड्स में कुशल युवाओं की मांग पूरी होगी। इसी प्रकार, जीआईजेड और सिमेंस इंडिया की साझेदारी आईटी प्रशिक्षुओं को इंडस्ट्री-रेडी ग्रीन स्किल्स प्रदान करेगी। इससे प्रदेश में सतत और समावेशी व्यावसायिक कार्यक्रमों को मजबूती मिलेगी। साइन्टेक टेक्नोलॉजीज और अपनाटाइम टेक प्रा. लि. के साथ मिलकर ऑन-द-जॉब ट्रेनिंग और अपस्किलिंग की पहल की जा रही है। इससे इंडस्ट्री की आवश्यकताओं के अनुरूप प्रतिभा को विकसित किया जा सकेगा। यह कंपनी अपने डिजिटल भर्ती प्लेटफॉर्म से प्रदेश के युवाओं को संभावित नियोक्ताओं से जोड़ेगी, इससे रोजगार प्राप्त करने की प्रक्रिया सरल और व्यापक होगी। ग्वालियर के सरकारी डिविजनल आईटीआई में इलेक्ट्रिशियन ट्रेड के प्रशिक्षुओं को मार्तडक सोलर

एनर्जी प्रा. लि. द्वारा प्रशिक्षित एवं प्रायोजित किया जाएगा। इससे तकनीकी शिक्षा और उद्योग की मांग के बीच संतुलन स्थापित होगा। उन्नति फाउंडेशन स्वयम पोर्टल के माध्यम से रोजगार उन्मुख ऑनलाइन पाठ्यक्रम, साइकोमेट्रिक विश्लेषण और कैरियर गाइडेंस प्रदान कर रही है, जिससे युवाओं की रोजगार क्षमता बढ़ेगी। प्रदेश के युवाओं को वैश्विक अवसरों से जोड़ने के लिए वन वर्ल्ड एलायंस जापान के सहयोग से जापानी भाषा और आवश्यक कौशल विकास का प्रशिक्षण दिया जाएगा। इससे वे जापान में भी रोजगार के लिए तैयार हो सकेगे।

**इंडस्ट्री-रेडी आईटी प्रशिक्षुओं के लिए ग्रीन स्किल्स-**जीआईजेड और सिमेंस इंडिया के सहयोग से, मध्यप्रदेश में आईटी प्रशिक्षुओं को इंडस्ट्री-प्रासंगिक ग्रीन स्किल्स से लैस करने, जेंडर समावेशन को बढ़ावा देने और वर्क-रेडीनेस को सशक्त करने की दिशा में कार्य किया जा रहा है। यह सहयोग प्रदेश में सतत और समावेशी व्यावसायिक कार्यक्रमों को मजबूत करेगा।

**जीआईएस भोपाल से मिलेगा रोजगार अवसरों को नया आयाम**  
मध्यप्रदेश में ग्रीन स्किल्स और इंडस्ट्री-रेडी वर्क फोर्स को बढ़ावा देने के लिए बहुपक्षीय सहयोग जीआईएस-भोपाल के प्रभावी परिणामों के रूप में, मध्यप्रदेश में कौशल विकास और रोजगार अवसरों को बढ़ावा देने के लिए विभिन्न राष्ट्रीय और अंतर्राष्ट्रीय संगठनों के साथ सहयोग स्थापित किए गए हैं। इंडस्ट्री-फोकस्ड प्रशिक्षण कार्यक्रमों और व्यावसायिक शिक्षा को सशक्त बनाने के उद्देश्य से कई महत्वपूर्ण साझेदारियों को मूर्त रूप दिया गया है। इंडो-जर्मन ग्रीन स्किल्स (जीआईजेड) और कंपनी रनाइजर इलेक्ट्रिक ने 'सिमुलेशन-बेस्ड वोकेशनल ट्रेनिंग फॉर ग्रीन एनर्जी जॉब्स' (ग्रीन स्किल्स) परियोजना के तहत प्रदेश में इलेक्ट्रिशियन और सोलर तकनीशियन ट्रेड के व्यावसायिक प्रशिक्षण की गुणवत्ता को उन्नत करने के लिए एसएसआर ग्लोबल स्किल पार्क और कौशल विकास निदेशालय के साथ समझौता किया है।

## राजधानी के प्रमुख मार्गों पर महापुरुषों के नाम पर बनेंगे द्वार

मुख्यमंत्री बोले-प्रदेश के कई स्थानों की पहचान यहां के शासकों से रही है

**भोपाल।** मुख्यमंत्री डॉ. मोहन यादव ने कहा है कि मध्यप्रदेश का गौरवशाली इतिहास रहा है। प्रदेश के समृद्ध अतीत से वर्तमान पीढ़ी को अवगत कराने और हमारी संपन्न सांस्कृतिक धरोहर के प्रकटीकरण के लिए राजधानी भोपाल के प्रमुख मार्गों पर सम्राट विक्रमादित्य और राजा भोज सहित महापुरुषों के नाम पर द्वार बनाए जाएंगे। भोपाल सहित प्रदेश के कई स्थानों की पहचान यहां के शासकों से रही है। चक्रवर्ती सम्राट के रूप में शासन करने वाले सम्राट विक्रमादित्य की वीरता, न्याय, त्याग, दानशीलता, पराक्रम, पुरुषार्थ और सुशासन से इतिहास में उन्हें विशेष स्थान प्राप्त हुआ। अद्वितीय शासक रहे राजा भोज ने बड़े तालाब सहित अनेकों रचनाओं का निर्माण कराया, जो आज भी भोपाल सहित प्रदेश के कई भागों में उनकी स्मृतियों को जीवंत करती हैं। महापुरुषों के नाम पर द्वार निर्माण की राज्य सरकार की इस पहल से प्रदेशवासी अपने गौरवशाली अतीत से परिचित होंगे और उन्हें गर्व की की अनुभूति होगी। मुख्यमंत्री डॉ. यादव ने मीडिया को जारी संदेश में यह विचार व्यक्त किए।

## शादी-विवाह के बिना ही आलीशान घरों में आई 'बारात'

सुबह-सुबह 50 गाड़ियों का काफिला देख हिला सबकादिमाग

सतना में आयकर विभाग की बड़ी कार्रवाई, कई घर पर टी दबिश

**भोपाल।** मध्य प्रदेश में आयकर विभाग ने मंगलवार सुबह बड़ी कार्रवाई की। बारातियों के भेष में पहुंची टीम ने 5 बड़े कारोबारियों के ठिकानों पर छापे मारे। हुंडी कारोबार, रिसॉर्ट, फ्लोर मिल, सिविल कॉन्ट्रैक्ट और लोहा-लकड़ी के कारोबार से जुड़े लोगों पर यह कार्रवाई हुई। 50 से ज्यादा गाड़ियों में आयी टीम ने सुबह 6 बजे से छापेमारी शुरू की। इस घटना से पूरे संभाग में हड़कंप मच गया है। यह अब तक की सबसे बड़ी आयकर छापेमारी बताई जा रही है। आयकर विभाग की टीम ने मंगलवार सुबह सतना शहर में धावा बोला। बड़े कारोबारियों के ठिकानों पर एक साथ छापेमारी की गई। खास बात यह है कि अधिकारी बारातियों के भेष में पहुंचे थे। इससे किसी को शक नहीं



हुआ। लगभग 50 गाड़ियों का काफिला देखकर लोग हैरान रह गए। लेकिन जब छापेमारी शुरू हुई तो सब समझ गए कि मामला क्या है। इस कार्रवाई से शहर में हड़कंप मच

गया। छापेमारी जिन कारोबारियों के यहां हुई, उनमें प्रमुख हैं: रामा ग्रुप के रामकुमार और सुरेश कुमार गोयल, सेनानी ग्रुप के सुनील सेनानी, सिविल कॉन्ट्रैक्टर अतुल मल्होत्रा,

फ्लोर मिल मालिक संतोष गुप्ता और हुंडी कारोबारी व रिसॉर्ट मालिक सीताराम अग्रवाल उर्फ रामू। आयकर विभाग को इनके यहां टेक्स चोरी की आशंका है।

**भोपाल, इंदौर और जबलपुर के अफसर शामिल**  
आयकर विभाग के अधिकारियों ने फिलहाल कुछ भी कहने से इनकार किया है लेकिन रीवा संभाग में ये विभाग की अब तक की सबसे बड़ी कार्रवाई बताई जा रही है। इसमें भोपाल, इंदौर और जबलपुर के अफसर शामिल हैं। सूत्रों के मुताबिक, रामा ग्रुप के नरेश गोयल को केन्द्र में रखकर यह पूरी कार्रवाई हो रही है। नरेश गोयल की सतना के सिकपुरा और उत्तराखंड में प्लानेटुड फेक्ट्री हैं जबकि रामपुर में टीएमटी सफाया का प्लांट है। बाकी कारोबारी नरेश गोयल के पार्टनर हैं।

## खंडवा के नजरपुरा आईलैंड में बनेंगे लज्जरी रिसॉर्ट

इंदौर का ट्रेजर ग्रुप इन्वेस्ट करेगा, खजुराहो-सांची में भी डेवलप करने का प्लान

**भोपाल।** खंडवा के नजरपुरा आईलैंड में लज्जरी रिसॉर्ट बनेंगे। इंदौर का ट्रेजर ग्रुप यहां इन्वेस्ट करेगा। खजुराहो-सांची में भी गोल्फ कोर्ट और रिसॉर्ट बनाने के लिए 600 करोड़ रुपए के निवेश प्रस्ताव दिए हैं। अगले 5 साल में निवेश का प्लान है। भोपाल में हुई ग्लोबल इन्वेस्टर्स समिट में ट्रेजर ग्रुप ने निवेश के लिए यह प्रस्ताव दिए। एमपी पर्यटन विकास निगम ने इसे लेकर अब तैयारियां शुरू कर दी है।

**नजरपुरा आइलैंड खंडवा:** इंदिरा सागर डैम के बैक वाटर एरिये में ये आइलैंड है। यहां पर 17.57 हेक्टेयर भूमि पर 138.34 करोड़ रुपए से 106 लज्जरी रूम, 2 रेस्टोरेंट, वॉटर स्पोर्ट्स, विश्व स्तरीय वेलनेस रिसॉर्ट (स्पा, मेडिटेशन-योगा) एवं अन्य एक्टिविटी होंग और 500 से अधिक लोगों को रोजगार मिल सकेगा। सांची में रिसॉर्ट सांची के पास नीनोद में 77 हेक्टेयर जमीन पर कुल 246.02 करोड़ रुपए की लागत से 217 लज्जरी रूम एवं विलाज, 5 रेस्टोरेंट, गोल्फ कोर्ट, गोल्फ विला, कन्वेंशन सेंटर, वेलनेस सेंटर एवं टूरिज्म से जुड़ी अन्य एक्टिविटी होगी। इससे करीब साढ़े 6 सौ लोगों को रोजगार मिलेगा। खजुराहो में गोल्फ कोर्ट-खजुराहो स्थित दतला पहाड़ में 72.943 हेक्टेयर जमीन पर 206.27 करोड़ रुपए की लागत से 204 लज्जरी स्वीट रूम्स, 2 रेस्टोरेंट, गोल्फ कोर्ट, वेलनेस सेंटर, थीम गार्डन, हेरिटेज वॉल, हॉट एयर बैलूनिंग जैसी पर्यटन सुविधाएं जुटाई जाएंगी। इसमें 500 से अधिक लोगों को रोजगार मिल सकेगा। ट्रेजर ग्रुप इंदौर का है। ग्रुप के यहां पर कई प्रोजेक्ट्स हैं। कंपनी रियल एस्टेट विकास, पैकेजिंग उत्पादों के निर्माण, पवन ऊर्जा उत्पादन, हबल उत्पादों समेत अन्य गतिविधियों में शामिल हैं। ग्रुप ने तीनों ही जगहों पर 600 करोड़ रुपए का निवेश प्रस्ताव दिया है।



## कान्हा पार्क में बारह दिन में दूसरी बार मिला बाघ का शव

● जबड़ा टूटने से मौत, पोस्टमार्टम ने खोला चौंकाने वाला राज

**भोपाल।** कान्हा नेशनल पार्क से एक दुखद खबर आई है। सूपखार क्षेत्र में एक बाघ की मौत हो गई। यह मौत बाघों के बीच हुए खूनी संघर्ष का नतीजा है। वन विभाग के विशेषज्ञों के अनुसार, बाघ के जबड़े की हड्डी टूटने से उसकी मौत हुई। यह घटना लगभग 4-5 साल के युवा बाघ के साथ हुई। यह 12 दिनों के अंदर दूसरी बाघ मृत्यु है, जिससे वन विभाग में चिंता बढ़ गई है वन विभाग की टीम गश्त कर रही थी, तभी उन्हें मृत बाघ दिखाई दिया। तुरंत ही एनटीसी, दिल्ली और मध्य प्रदेश के मुख्य वन्यजीव अभिरक्षक के कार्यालय को सूचित किया गया। उनके निर्देशों के अनुसार, घटनास्थल को सुरक्षित किया गया और डॉग स्क्राड की मदद से जांच शुरू की गई। यह सुनिश्चित करना जरूरी था कि बाघ की मौत किसी शिकारी की वजह से तो नहीं हुई। बाघ का पोस्टमार्टम वन्यजीव चिकित्सक डॉ. संदीप अग्रवाल और डॉ. राकेश वारेक्षा ने किया। पोस्टमार्टम रिपोर्ट से पता चला



कि बाघ के सभी अंग सुरक्षित थे, लेकिन उसके जबड़े की हड्डी बुरी तरह टूटी हुई थी। इससे साफ हो गया कि बाघ की मौत आपसी लड़ाई में हुई है। मौत का कारण स्पष्ट होने के बाद, बाघ का अंतिम संस्कार नियमानुसार कर दिया गया। बाघ के अंतिम संस्कार के दौरान क्षेत्र संचालक रवीन्द्रमणि त्रिपाठी, उपसंचालक पुनीत गोयल, सहायक संचालक मुकेश कुमार जामोर, जे.सी. भगत तहसीलदार बैहर, परशुराम चौहान एनटीसी प्रतिनिधि, चन्द्रेश खरे वन्यप्राणी अभिरक्षक (मानद), संतराम मरावी सरपंच पट्टवा और क्षेत्रीय अमला मौजूद रहा। 12 दिनों के अंदर कान्हा नेशनल पार्क में हुई दूसरी बाघ मृत्यु है। इससे पहले, किसली क्षेत्र में दो बाघों के बीच लड़ाई में एक मादा बाघ की मौत हो गई थी। उस मादा बाघ की उम्र लगभग 10-12 साल थी। बाघों के बीच बढ़ते संघर्ष चिंता का विषय बनते जा रहे हैं। कान्हा ही नहीं, बांधवगढ़ टाइगर रिजर्व में भी बाघों की मौत के बढ़ते आंकड़े वन्यजीव विशेषज्ञों के लिए चिंता का सबब बने हुए हैं।

## डर के मारे बंद कर लिया दरवाजा

सबसे दिलचस्प वाकया हुंडी कारोबारी और रिसॉर्ट मालिक सीताराम अग्रवाल के यहां हुआ। जब आयकर विभाग की टीम उनके गोशाला चौक स्थित घर पहुंची तो उन्होंने डर के मारे दरवाजा बंद कर लिया। लेकिन अधिकारी कहां मानने वाले थे। वे सीढ़ी लगाकर छत के रास्ते घर में घुस गए। इसके बाद उन्होंने अंदर जाकर जांच पड़ताल शुरू कर दी। आयकर विभाग के अधिकारियों ने पूरी तैयारी के साथ यह छापेमारी की। उन्होंने 50 गाड़ियों का इंतजाम किया था। ताकि सभी टीमों एक साथ अलग-अलग ठिकानों पर पहुंच सकें। और किसी को शक न हो, इसलिए गाड़ियों पर 'बारात' के स्टिकर भी लगाए गए थे। यह देखकर लोग भ्रमित हो गए और किसी को कुछ समझ नहीं आया। जब तक लोग कुछ समझ पाते, तब तक आयकर विभाग ने अपना काम शुरू कर दिया था। सीताराम अग्रवाल के गोशाला चौक स्थित घर पर जब आयकर विभाग की टीम पहुंची तो उन्होंने दरवाजे बंद कर लिए। ऐसे में अफसर सीढ़ी लगाकर छत के सहारे घर में घुसे। रामा ग्रुप टिम्बर और लोहा कारोबार से जुड़ा है। वहीं, सिविल कॉन्ट्रैक्टर अतुल मेहरोत्रा की महरोत्रा बिल्डर्स कंपनी मास्टर प्लान और इंडस्ट्रियल एरिया में काम करती है। सेनानी ग्रुप के बिट्स इंजीनियरिंग कॉलेज और स्कूल हैं।